

# کلیئرنگ

مہر کو کہانیاں سننے کا بے حد شوق ہے۔ اسکول کے فینسی ڈریس شو میں وہ شہزادی راپنزل کا کردار ادا کر رہی ہے اس لیے اس نے اپنے پیپا سے خاص طور پر شہزادی راپنزل کی کہانی سنانے کی فرمائش کی۔ کہانی سنا تے ہوئے اسے کوئی یاد آجاتا ہے، جسے وہ راپنزل کہا کرتا تھا۔

نینا اپنے باپ سے ناراض رہتی ہے اور ان کو سلام کرنا بھی گوارا نہیں کرتی، وہ ابا سے جتنی نالاں اور متنفر رہتی، لیکن ایک بات حتمی تھی کہ امی سے اسے بہت محبت تھی، لیکن اسے محبت کا مظاہرہ کرنا نہیں آتا تھا۔ اس کی زبان ہمیشہ کڑوی ہی رہتی۔ نینا اپنے خرچے مختلف ٹیوشن پڑھا کر پورے کرتی ہے۔ اس کی بہن زری ٹیلی فون پر کسی لڑکے سے باتیں کرتی ہے۔

سلیم کے محلے میں چھوٹی سی دکان تھی۔ چند سال پہلے میٹرک کا رزلٹ پتا کر کے وہ خوشی خوشی گھر واپس آ رہا تھا کہ ایک گاڑی سے اس کا ایکسٹنٹ ہو جاتا ہے اور وہ ایک ٹانگ سے معذور ہو جاتا ہے۔ ذہنی بیمار ہونے کی وجہ سے اس کی ماں نے مثبت قدم اٹھاتے ہوئے محلے میں ایک چھوٹی سی دکان کھلوادی، سلیم نے پرائیویٹ انٹر کر کے بی اے کا ارادہ کیا۔ سلیم کی غزل احمد علی کے نام سے ایک ادبی جریدے میں شائع ہو جاتی ہے، جو اس نے نینا کے ہاتھ بھجوائی تھی۔ صوفیہ کا تعلق ایک متوسط گھر سے تھا۔ وہ اپنی بہنوں میں قدرے دبی ہوئی رنگت کی مالک، لیکن سلیقہ شعاری میں سب سے آگے تھی۔ صوفیہ کی شادی جب کاشف ثار سے ہوئی تو پورے خاندان میں اسے خوش قسمتی کی علامتی مثال بنا دیا



DOWNLOADED FROM  
PAKSOCIETY.COM

READING  
Section



**DOWNLOADED FROM  
PAKSOCIETY.COM**

READING  
Section



گیا۔ کاشف نہ صرف چلتے ہوئے کاروبار کا اکلوتا وارث تھا، بلکہ وجاہت کا اعلا شاہکار بھی تھا۔ کاشف خاندان کی ہر لڑکی اور دوستوں کی بیویوں سے بہت بے تکلف ہو کر ملتا، جو صوفیہ کو بہت ناگوار گزرتا تھا۔ صوفیہ کو خاص کر اس کے دوست مجید کی بیوی حبیبہ بہت بری لگتی تھی۔ جو بہت خوب صورت اور مارڈن تھی اور اس کی خاص توجہ کاشف کی طرف رہتی۔ حبیبہ کی وجہ سے کاشف اکثر صوفیہ سے کیے ہوئے وعدے بھول جاتا تھا۔ صوفیہ کے شک کرنے پر کاشف کا کہنا تھا کہ یہ اس کا کاروباری تقاضا ہے۔

بی بی بان، صوفیہ — کو کاشف سے جھگڑا کرنے سے منع کرتی ہیں، لیکن صوفیہ اپنے دل کے ہاتھوں مجبور تھی اور اکثر و بیشتر کاشف سے بحث کرنے لگتی جو کاشف کو ناگوار محسوس ہوتا۔ صوفیہ پر یگننت ہو جاتی ہے اور بی بی جان کاشف سے صوفیہ کا خیال رکھنے کو کہتی ہیں۔

شہرین نے ضد کر کے اپنے والدین کی مرضی کے خلاف جا کر سمیع سے شادی تو کر لی، لیکن پچھتاوے اس کا پیچھا نہیں چھوڑتے۔ حالانکہ سمیع اسے بہت چاہتا ہے، اس کے باوجود اسے اپنے گھروالے بہت یاد آتے ہیں اور وہ ڈپریشن کا شکار ہو جاتی ہے اور زیادہ تر پلزلے کر اپنے بیدروم میں سوئی رہتی ہے۔ سمیع نے اپنی بیٹی ایمین کی دیکھ بھال کے لیے دور کی رشتہ دار اماں رضیہ کو بلا لیا جو گھر کا انتظام بھی سنبھالے ہوئے تھیں۔ سمیع اور شہرین دونوں ایمین کی طرف سے لاپرواہی اور ایمین اپنے والدین کی غفلت کا شکار ہو کر ملازموں کے ہاتھوں پل رہی ہے۔ اماں رضیہ کے احساسِ دلالت پر سمیع غصہ ہو جاتا ہے اور ان کو ڈانٹ دیتا ہے۔ شہرین کے بھائی بہن راستے میں ملتے ہیں اور سمیع کی بہت بے عزتی کرتی ہیں۔

سلیم، نینا سے محبت کا اظہار کرتا ہے۔ نینا صاف انکار کر دیتی ہے۔ سلیم کا دل ٹوٹ جاتا ہے، لیکن وہ نینا سے ناراض نہیں ہوتا اور ان کی دوستی اسی طرح قائم رہتی ہے۔ نینا کے ابا بیوی سٹے سلیم سے نینا کی دوستی پر ناگوار ہی ظاہر کرتے ہیں اور بیوی سے کہتے ہیں کہ اپنی آپا سے نینا اور سلیم کے رشتے کی بات کریں۔

زری کے نمبر بار بار کسی کی کال آتی ہے۔ اور زری ماں سے چھپ کر اس سے باتیں کرتی ہے۔ نینا کی اسٹوڈنٹ رانیہ اسے بتاتی ہے کہ ایک لڑکا اسے فیس بک اور واٹس اپ پر تنگ کر رہا ہے ”آئی لو یور اپنزل“ لکھ کر۔ نینا، سلیم کو بتا کر رانیہ کا مسئلہ حل کرنے کے لیے کہتی ہے۔

حبیبہ کے شوہر مجید کا روڈ ایکسیڈنٹ میں انتقال ہو جاتا ہے۔ وہ اپنا سارا پیسہ کاشف کے کاروبار میں انویسٹ کر دیتی ہے۔ اس کے اور کاشف کے تعلقات بہت بڑھ گئے ہیں۔ کاشف صوفیہ سے چھپ کر حبیبہ سے ملنے جاتا ہے اور صوفیہ کی آنکھوں پر اپنی محبت کی ایسی ٹی بانڈھ دیتا ہے کہ اسے اس کے پار کچھ نظر آنا ہی بند ہو جاتا ہے۔ حبیبہ کاشف پر شادی کے لیے دباؤ ڈالتی ہے۔ کاشف کے گریڈ اختیار کرنے پر اپنا روپیہ واپس مانگتی ہے اور یوں پہلی دل فریب کہانی اپنے اختتام کو پہنچ جاتی ہے۔ کاشف انکار کر دیتا ہے۔ حبیبہ غصہ میں کاشف کے تھپڑ مار دیتی ہے۔

شہرین، اماں رضیہ کے توجہ دلانے پر ایمین کی سالگرہ جوش و خروش سے اریج کرتی ہے۔ سالگرہ کا تھیم ”راپنزل“ رکھتی ہے۔ سالگرہ والے دن شہرین کی امی اور بہنوں کے کونے، طعنے اور بددعا میں سارے ماحول کو داغ دار کر دیتی ہیں۔ شہرین سر کے درد کی شدت سے بے ہوش ہو جاتی ہے۔

سلیم کی بہن نوہین باجی کا انتقال ہو جاتا ہے۔ نینا کی خواہش ہوتی ہے کہ اس کی بیٹی مہر کو اپنے ساتھ گھر لے آئے، لیکن اس کی دادی ان لوگوں کو مہر سے ملنے سے منع کر دیتی ہیں۔

کاشف کے تعلقات رخصی سے بڑھنے لگتے ہیں جو ایک ناکام اداکارہ ہے۔ وہ کاشف کو قلم بنانے کے لیے آمادہ کر لیتی ہے اور اس چکر میں کاشف سے بہت سا پیسہ وصول کر لیتی ہے۔ رخصی کے مزید رقم مانگنے پر کاشف کا رخصی سے بھی جھگڑا ہو جاتا ہے رخصی اخبار میں بیان دیتی ہے اور اس کی فوری گرفتاری کی اپیل کرتی ہے۔ اس خبر کو پڑھ کر صوفیہ کا بلڈ پریشر شوٹ کر جاتا ہے اور وہ ایک مردہ بچے کو جنم دیتی ہے۔

شہرین کو برین ٹیومر ہو جاتا ہے اور سمیع اس کی بیماری سے بہت پریشان ہے۔

اب آگے پڑھیے۔

گیارہویں قسط

ماہنامہ کرن 154 جون 2016

READING  
Section

”میں تمہیں دکھ نہیں دینا چاہتا تھا شہرین“ سمج نے بڈ پر اس کے قریب بیٹھے ہوئے رونکھے انداز میں کہا تھا۔ شہرین بالکل چیپ تھی۔ ساس سے اپنی بیماری کے متعلق سن لینے کے بعد وہ گھر میں رپورٹس ڈھونڈتی رہی تھی جو اسے نہیں ملی تھیں۔ اس نے کوئی داویلا نہیں چھایا تھا اور نا ہی جذباتی ہو کر آنسو بہائے تھے۔ یہ اماں رضیہ تھیں جنہوں نے روتے ہوئے سمج کو گھر بلوایا تھا۔

”تمہیں یہ کہنے کی ضرورت نہیں ہے سمج۔ میں جانتی ہوں تم نے کبھی ایسا نہیں چاہا۔“ وہ سادہ سے انداز میں بولی تھی۔

دل کی یہ حالت تھی کہ دھڑکن بے قابو سی ہوتی محسوس ہوتی تھی۔ اگر سمج اسے یہ بات پہلے بتا دیتا تو وہ اس بات کو برداشت کرنے میں زیادہ ہمت صرف کرتی لیکن اب یہ انکشاف بم کی طرح اس کے سر پر پھٹا تھا۔ اسے سمجھ میں نہیں آرہی تھی کہ اسے ری ایکٹ کیسے کرنا چاہیے۔

”تمہیں مجھے بتانا چاہیے تھا سمج۔ مجھے پتا ہونا چاہیے تھا۔ مجھے کچھ تو پتا ہونا چاہیے تھا“ اس نے سمج کو دیکھتے ہوئے کہا تھا اور سمج کے پاس اس کے اس شکوے کا کوئی جواب نہیں تھا۔ وہ زندگی میں لاچاری کے اس مقام تک کبھی نہیں آیا تھا کہ الفاظ اور ان کا انتخاب اس کے لیے مسئلہ بنے ہوں۔

”کیا میں مرنے والی ہوں سمج۔!“ اس نے اسی انداز میں سوال کیا تھا۔ سمج سے صبر نہیں ہوا تھا۔ اس نے اپنا سر دونوں ہاتھوں میں گرایا تھا اور پھوٹ پھوٹ کر رونے لگا تھا۔ شہرین کچھ نہیں بولی تھی۔ سمج کے بے بس آنسو جیسے اسے بہت کچھ باور کروا گئے تھے۔

”کتنا وقت ہے میرے پاس۔“ اس نے چند لمحوں بعد پوچھا تھا۔

سمج نے اپنا چہرہ صاف کیا اور پھر دوبارہ سیراٹھا کر اس کی جانب دیکھا۔ شہرین اس کی جانب نہیں دیکھ رہی تھی۔ وہ بہت دن سے سمج کو بے چین دیکھ رہی تھی اس سے بار بار اس بے چینی کی وجہ جاننے کے لیے اصرار کر رہی تھی۔ وہ خود بھی مسلسل سوچتی رہتی تھی کہ ایسا کیا ہوا ہے اس کی زندگی میں کہ وہ بدلہ لاسا نظر آتا ہے اور اب جیسے اسے سب کچھ سمجھ میں آ گیا تھا۔ سمج میں آ گیا تھا تو دل میں اس شخص کے لیے عزت اور محبت کئی گنا مزید بڑھ گئی تھی۔ اسے فخر ہوا تھا اپنے آپ پر کہ اسے اتنا چاہنے والا قدر کرنے والا جیون سا نہیں ملا تھا۔

”سمج۔ تم پریشان مت ہو۔ یقین کرو مجھے مرنے کا ذرا بھی غم نہیں ہو گا۔ کیونکہ مجھے یقین ہے کہ میرے مرنے کے بعد ایک شخص ایسا ہو گا جو میرے لیے ہمیشہ دعائیں کرتا رہے گا اور مجھے یاد رکھے گا۔ کون ہو گا میرے جیسا خوش قسمت۔ جسے یہ یقین ہو۔ تم میرے لیے مت روؤ۔ تم اگر میرے ساتھ ہو تو میں خوشی خوشی مرنے کو تیار ہوں“ وہ واقعی پوری دلجمعی کے ساتھ کہہ رہی تھی۔ سمج نے پوری شدت سے نفی میں سر ہلایا۔

”ایسا کچھ بھی نہیں ہو گا۔ مرنے کی بات مت کرو۔ اتنا علم تو کسی کے پاس بھی نہیں کہ وہ کسی انسان کے مرنے کے بارے میں بتا سکے۔ تمہیں کچھ نہیں ہو گا۔ میں تمہیں کچھ ہونے نہیں دوں گا“ وہ محبت سے چور لہجے میں بولا تھا۔ شہرین نے استہزائیہ انداز میں ہنسنے کی کوشش کی لیکن اس سے ہنسا نہیں گیا تھا۔ اسے فی الوقت کوئی تکلیف نہیں تھی لیکن اس بیماری کا انکشاف ہی دہلا دینے کو کافی تھا۔

”تم جو کہہ رہے ہو اگر یہی سچ ہوتا۔ تو اتنے دن سے تم اس طرح بے چین نا ہوتے سمج۔“ شہرین کی بات سمج نے کاٹ دی تھی۔

”نہیں شہرین۔ یہ بات نہیں ہے۔ اللہ قسم یہ بات نہیں ہے۔ میں اس بات سے پریشان نہیں ہوں۔۔۔ دراصل کینسر کا لفظ ہی جان نکال لینے کو کافی ہے۔ میں اس تکلیف کے متعلق سوچ سوچ کر پریشان ہوں جو تمہیں اس بیماری سے چھٹکارا حاصل کرنے میں سہنی پڑے گی۔ کینسر کا علاج بہت تکلیف دہ ہوتا ہے۔ میں تمہیں

ملنے والی تکلیف کا سوچ سوچ کر بے چین ہوں شہرین۔۔۔ میں نے تمہیں ہر تکلیف سے دور رکھنے کے لیے کیا کیا جتن کیے۔۔۔ اپنے ماں باپ کو چھوڑ دیا۔۔۔ خاندان کو چھوڑ دیا۔۔۔ وہ شہر علاقہ کلی محلہ چھوڑ دیا جہاں رہنے سے تمہیں بے سکوئی ہوتی تھی۔۔۔ لیکن پھر بھی نجانے کیوں اللہ نے یہ دن دکھایا۔۔۔ کاش تمہارے بجائے یہ تکلیف میرے حصے میں آجاتی۔۔۔ کاش خدا نے مجھے اس تکلیف کے لیے چنا ہوتا۔۔۔ لیکن۔۔۔ میری دعاؤں میں اثر ہوتا تو یہ دن دیکھنا ہی کیوں پڑ رہا ہوتا شہری۔۔۔ میری دعاؤں میں اثر کیوں نہیں ہے۔۔۔ کیا میں نے خدا کو اتنا ناراض کر دیا ہے۔۔۔ وہ اپنی آنکھوں سے بننے والے آنسوؤں کو صاف نہیں کر رہا تھا۔ اس نے بہت دن تک یہ آنسو شہرین سے چھپائے تھے اور اپنی اس کوشش میں وہ بے حال ہوتا رہا تھا۔ اس کے اندر اب مزید ہمت نہیں رہی تھی۔ اتنے دن سے بس وہ یہی سب سوچ رہا تھا۔ ایک عام انسان کی طرح حالات کے بدلتے ہی اس کے دل میں قدرت کے لیے بے پناہ شکوے پیدا ہونے لگے تھے۔ شہرین نے نفی میں سر ہلایا۔

”سمجھ ایسے مت کہو۔۔۔ یقیناً“ اس میں ہمارے لیے کوئی ہمتی ہوگی۔۔۔ اور میں تو یہ سوچ کر بھی مطمئن ہوں کہ کچھ ڈانگناز تو ہوا۔۔۔ ورنہ تو اتنی تکلیف کے باوجود سب ڈاکٹرز یہی کہتے تھے کہ ڈپریشن ہے۔ ٹینشن ہے۔ اب یہ تو پتا چلا کہ اس سر درد اور چکروں کی وجہ کیا ہے۔۔۔ اب کم از کم علاج تو صحیح سمت میں ہو گا نا۔“ شہرین نے اسی مجھے بچھے انداز میں کہا تھا۔ سمجھ بھی جانتا تھا کہ یہ دل کو بہلانے کو دی گئی ایک بودی سی دلیل ہے۔ وہ مایوسی کی اس انتہا تک کبھی نہیں پہنچا تھا۔ چاہنے کے باوجود وہ اس وقت شہرین کو کوئی تسلی نہیں دے پا رہا تھا۔



”نینا۔۔۔ بات سنو۔۔۔“ وہ تقریباً ”نیند کی وادی میں اترنے کو تھی جب زری نے اس کا کندھا ہلایا۔ اس نے ناگواری بھرے انداز میں اس کی جانب دیکھا اور پھر گھٹی کی طرف دیکھا۔ دس نہیں بچے تھے ابھی۔۔۔ لیکن وہ چونکہ صبح کی اٹھی ہوئی تھی تو اسے اتنے بجے تک سخت نیند آنے لگتی تھی۔

”کیا آفت آگئی۔۔۔ مجھے پتا ہے۔۔۔ بیلنس ختم ہو گیا ہو گا۔۔۔ لیکن میں کارڈ نہیں لا کر دے رہی۔۔۔ بہت تھک گئی ہوں نیند بھی آرہی ہے“ اس نے گروٹ بدلی تھی۔ زری کو اس سے ایسے ہی کام پڑتے رہتے تھے۔

”نینا انھو تو سہی۔۔۔ پلیز۔“ زری نے پھر کہا اور ساتھ ہی اس کے منہ پر ہلکاف کھینچا۔ نینا نے ناگواری سے آنکھیں کھولی تھیں۔ اسے واقعی بہت نیند آرہی تھی۔

”یار۔۔۔ وہ میرا موبائل پڑا ہے میز پر۔۔۔ اسی نوے روپے ہوں گے اس میں۔۔۔ ٹرانسفر کر لو خود ہی۔۔۔“ وہ اکتا کر بولی تھی۔ زری کو بڑا برا لگا۔ اس نے ٹاف چھوڑ دیا اور پھر اپنے بیڈ کی سمت جاتے ہوئے بولی۔

”تم بہت بری ہو نینا۔۔۔ کبھی کام پڑنے پر کام آجایا کرو۔“ زری کے انداز میں ناراضی سے زیادہ شکوہ تھا۔ نینا نے آنکھیں کھول کر اس کی جانب دیکھا۔

”کام ہی تو آرہی ہوں۔۔۔ کہہ تو رہی ہوں۔۔۔ میرا موبائل استعمال کر لو۔“ اس نے دوبارہ پیشکش کی تھی۔

”تمہیں کس نے کہا کہ مجھے موبائل یا بیلنس چاہیے۔۔۔ انسان نے کوئی ضروری بات بھی کر لی ہو سکتی ہے۔۔۔ تم ہی میری بہن ہو۔۔۔ میں نے اگر کوئی مشورہ کرنا ہے تو کس سے کروں میں۔۔۔ میں تمہاری طرح یونیورسٹی تو نہیں جاتی نا کہ اپنی فرینڈز سے باتیں کر لوں۔۔۔ مجھے تو تم سے ہی باتیں کرنی ہیں نا۔۔۔ اور پھر بہت ساری باتیں تو انسان صرف اپنی بہن سے ہی کر سکتا ہے نا“ زری نے ایموشنل بلیک میلنگ کا سہارا لیا تھا۔ نینا کی آنکھیں پوری طرح کھل گئیں۔ زری اس قسم کے جذباتی ڈانچلاگ بولنے کی عادی تو تھی لیکن آج اس کا انداز کچھ زیادہ ہی دکھی سا تھا۔ زری کو کچھ عجیب لگا۔ وہ اٹھ کر بیٹھ گئی تھی۔

”اچھا اچھا زیادہ ملکہ جذبات نانبو۔ بتاؤ کیا ہوا ہے۔ تمہارا ناخن ٹوٹ گیا ہے یا تمہارے چہرے پر کوئی پھیل نکل آیا ہے۔“ اپنے بالوں کو لپیٹ کر کھینچو لگاتے ہوئے وہ ناک چڑھا کر پوچھ رہی تھی۔ یہ طنز نہیں تھا، معمول کا مذاق تھا جو وہ زری سے کرتی رہتی تھی، لیکن زری نے انتہائی برا منہ بنا کر اس کی جانب دیکھا۔

”اس سے بہتر ہے تم سو ہی جاؤ۔ میں خود ہی کر لوں گی اپنے لیے کچھ۔ تم بس سلیم اور مہر کے لیے سوشل ورک کرنی رہو۔ حمزہ اور برکت کی پڑھائی کے لیے پریشان رہو۔ یا اپنے دوسرے اسٹوڈنٹس کے لیے نوٹس بناتی رہو۔ تمہاری بلا سے تمہاری بہن بھاڑ میں جائے۔ وہ بچھے ہوئے انداز میں بولی تھی۔ اس کا لہجہ آخری الفاظ ادا کرتے کرتے کچھ گلوگیر بھی محسوس ہونے لگا تھا۔ فیہنا کو اس کے انداز میں کچھ نیا پن محسوس ہوا تھا۔ اسے شرمندگی بھی ہوئی۔ ہمیشہ مشکل پڑنے پر زری واقعی اس کی مدد کو آگے آجاتی تھی۔ بے وقت اس کے لیے کھانے کو کچھ اسپیشل بنانا ہوتا یا عین وقت پر کوئی شرٹ سلائی کرنے کا معاملہ ہوتا، زری اس کے کام آتی تھی جبکہ فیہنا کو نخرے کرنے کی عادت تھی۔ وہ دل ناچاہنے پر اس کی شکل دیکھنے سے بھی انکار کر دیتی تھی۔ وہ اٹھ کر اس کے بیڈ پر آ گئی تھی۔

”تم تو ناراض ہی ہو گئی جان من۔ اچھا چلو غصہ تھوک دو۔ میں ذرا نیند میں تھی نا۔ اس لیے بولو۔ لیکن ایک بات میں پہلے ہی بتا دیتی ہوں۔ میرے پاس ابھی تک تمہارے ہونے والے دو لہا کاسیل نمبر نہیں آیا ہے۔ اس کی بہن نے کافی باتیں کیں مجھ سے۔ لیکن پہلی ملاقات میں اس کے بھائی کاسیل نمبر مانگنا اچھا تو نہیں لگتا تھا نا۔ وہ مجھے کوئی آوارہ لڑکی سمجھتے ہوئے تمہارا رشتہ لینے سے انکار کر دیتی تو۔“

”تو اچھا ہی ہوتا۔ جان چھوٹ جاتی میری۔“ زری اس کی بات کاٹ کر چڑ کر بولی تھی۔ فیہنا نے اس کے چہرے کو بخور دیکھا اور اس سے پہلے کہ وہ کوئی سوال کرتی زری بولی تھی۔

”فیہنا، تم امی سے کہہ دو۔ مجھے اس لڑکے سے شادی نہیں کرنی۔ وہ گلوگیر لہجے میں بولی تھی۔ فیہنا کی چھٹی حس یکدم جاگی تھی۔ اسے جیسے آدھی کہانی سمجھ میں آنے لگی تھی۔

”کیوں۔ کیا بہت برا ہے؟“ مشکل یہ تھی کہ فیہنا کو سنجیدہ صورتحال میں بھی سنجیدہ ہونے میں ذرا وقت لگتا تھا۔ وہ مزاحیہ انداز میں پوچھ رہی تھی۔

”فیہنا۔ پلیز مذاق بند کرو میں نے اسے نہیں دیکھا۔ اوپر میں اسے دیکھنا بھی نہیں چاہتی۔ تم بس امی سے کہہ دو کہ مجھے اس سے شادی نہیں کرنی۔ وہ ضدی لہجے میں بولی تھی۔ ضد کبھی بھی زری کا ڈیپارٹمنٹ نہیں رہا تھا۔ وہ تو امی ابا کے اشاروں پر بہت آرام سے چلنے کو تیار رہتی تھی۔ فیہنا کو سنجیدہ ہونا ہی پڑا۔

”وہ تو نویر اہلم۔ میں کہہ ہی دوں گی۔ لیکن مجھے ساری بات پتا ہونی چاہیے۔ اس سے شادی نہیں کرنی۔ تو ”کس“ سے کہی ہے۔“ وہ سارا زور آخری جملے پر لگاتے ہوئے استفسار کر رہی تھی۔ زری کی اس درجہ ضد کی یقیناً یہی وجہ تھی۔ فیہنا کافی پریشان ہو گئی تھی۔ ابا اتنے بھی ماڈرن نہیں ہوئے تھے ابھی کہ بیٹیوں کے رشتے اس طرح سے طے کر دیتے۔ معاملہ کافی گھمبیر ہو رہا تھا۔ زری نے بھی انکار نہیں کیا تھا۔

”اس کا نام اظفر ہے“ زری نے بغیر کسی جھجک کے ایک نام لیا تھا۔ فیہنا سے ایک لمحے کے لیے کچھ بولا ہی نہیں گیا۔



”مجھے ایک ایسے شخص کی مدد درکار تھی جو مجھ پر بھروسا کرتے ہوئے اپنا سرمایہ بغیر کسی سخت شرائط کے میرے حوالے کر دیتا۔ صوفیہ ایسا شخص گلف میں ڈھونڈنا ممکن نہیں ہے۔ جیبہ کے ساتھ میرے۔ میرا مطلب

READING  
Section

ماہنامہ کرن 157 جون 2016

ہمارے خاندان کے اچھے روابط ہیں۔ اور پھر حبیبہ دل کی بری نہیں ہے۔ تم اگر شک اور تعصب کی عینک اتار کر دیکھو تو تمہیں اندازہ ہو گا کہ وہ بہت اچھی عورت ہے۔ ہر مشکل گھڑی میں میری کام آئی ہے۔ اب بھی ایک کروڑ دیا ہے اس نے مجھے۔ اور یہ فلیٹ بھی حبیبہ کا ہی ہے۔ مجھے پریشان دیکھ کر خود ہی کہنے لگی کہ صوفیہ اور زرین کو بلو رہے ہو تو یہاں ٹھہرا لو۔ تین مہینے تک کوئی کرایہ نہیں لے گی مجھ سے۔ حتیٰ کہ ویزا اور ٹکٹوں کا سب انتظام اس نے خود کیا ہے۔ ایسے طرف والی عورت تو میں۔ میرا مطلب ہم چراغ لے کر بھی ڈھونڈیں تو نا ملے۔ تم پلیز اس کی جانب سے اپنا دل صاف کر لو۔“ کاشف نے اس کا ہاتھ تھام کر محبت بھرے لہجے میں کہا تھا۔

صوفیہ تو حبیبہ کو دیکھ کر ہکا بکا ہی رہ گئی تھی۔ اس نے ان سب کے ساتھ ہی کھانا کھایا تھا اور اس دوران وہ زرین سے اور اس سے ہلکی پھلکی باتیں کرتی رہی تھی۔ کھانے کے بعد اسی نے چائے بنائی تھی اور وہ سب اتنے استحقاق سے کر رہی تھی کہ صوفیہ کو اندازہ ہو گیا تھا کہ اس گھر میں اس کا روز کا آنا جانا ہے۔ اس کا دل بالکل ٹوٹ گیا تھا۔

کافی دیر ٹھہرنے کے بعد واپس گئی تھی اور اس کے جانے کے بعد بھی صوفیہ بھیجی بھیجی سی تھی۔ زرین کو سلا کر جب وہ سونے کے لیے لیٹی تھی تو کاشف نے بہت محبت سے حبیبہ کی وہاں موجودگی کی وضاحت کر دی تھی۔ اس وضاحت کے بعد وہ اس سے اپنی باتیں کرنے لگا تھا کہ وہ اسے اور زرین کو کتنا یاد کرتا رہا ہے۔ اور وہ کس قدر خواہش مند تھا کہ وہ دونوں تین مہینے کے لیے اس کے پاس ضرور آئیں۔ صوفیہ جس قدر خوش خوش یہاں آئی تھی۔ تین مہینے کی اس گردان اور پھر اپنی سب سے بڑی حریف کو یہاں دیکھ کر اس کی ساری خوشی ماند پڑ گئی تھی۔ قسمت اس کے ساتھ اچھا نہیں کر رہی تھی۔



”کیا شادی کرنے کے لیے صرف نام کافی ہوتا ہے؟“ فیمنہ نے سوال کیا تھا۔ زرین نے سر اٹھا کر اسے دیکھا۔ اس کی آنکھوں میں بغاوت تھی اور فیمنہ کو یہ بغاوت پسند نہیں آئی۔ بے شک زرین اس سے اڑھائی تین سال بڑی تھی لیکن اس نے ہمیشہ اسے برابر کی ہی سمجھا تھا اور اس کا کریڈٹ زرین کو ہی جاتا تھا۔ وہ فیمنہ کو جھوٹی بہن کی بجائے بڑی بہن کی طرح حشرٹ کرتی آئی تھی۔

”فیمنہ باقی سب باتیں تو بعد کی ہیں۔ فی الحال تو تم امی سے کہو کہ وہ اس رشتے سے انکار کر دیں۔ مجھے نہیں شادی کرنی کسی قطری شہزادے سے۔“ وہ ناک چڑھا کر بولی تھی۔

”اچھا فرض کر لو کہ میں یہ امی کو تمہارا پیغام دے بھی دوں۔ اس بات کی کیا گارنٹی ہے کہ ابا تمہارا یہ مطالبہ مان لیں گے۔“ زرین نے ایک بار پھر اس کی بات کاٹ دی۔

”ابا کی فکر مت کرو۔ ان کو میں منالوں گی۔ وہ میری بات سے کبھی انکار نہیں کریں گے۔ یہ رشتہ امی کے توسط سے آیا ہے۔ امی چاہیں تو فوراً انکار کر سکتی ہیں۔ اور میرا نہیں خیال کہ امی ابا اتنے قدامت پسند ہیں کہ بیٹی کا رشتہ اس کی مرضی کے بغیر طے کر دیں گے۔ تم سے اس لیے کہہ رہی ہوں کہ میں خود سے یہ بات شروع کروں گی تو ہو سکتا ہے امی برا مان جائیں۔ تم بس ایک بار ان تک یہ بات پہنچا دو۔“

زرین کا اعتماد کافی حد تک بحال ہو چکا تھا۔ اب وہ بہت اطمینان سے سب باتیں کر رہی تھی۔ اس نے خود ہی ساری باتیں سوچ کر رکھی ہوئی تھیں۔ فیمنہ کو بھی احساس تھا کہ یہ معاملہ مذاق یا طنز کرتے رہنے سے حل نہیں ہونے والا سو وہ بھی سنجیدہ ہو گئی تھی۔

READING  
Section

”میں تمہاری بات امی تک پہنچا دوں گی لیکن مجھے بھی تو کچھ پتا ہونا۔ بہن ہوں تمہاری۔ مجھ سے نہیں شیر کروگی تو کس سے کروگی؟ اس نے بالکل اسی کا انداز اپنا کر کہا تھا۔ زری کے چہرے پر مسکراہٹ سی چمکی۔

”اس کا نام اظفر ہے۔ ہماری بات چیت ایف بی پر شروع ہوئی تھی۔ وہ ایک گروپ میں شاعری وغیرہ پوسٹ کیا کرتا تھا۔ مجھے اس کی پوسٹ اچھی لگتی تھیں سو میں لائیک کرتی رہتی تھی۔ پھر آہستہ آہستہ ہمارے درمیان ان باکس پر باتیں ہونے لگ گئیں۔ وہ بہت ڈینٹ کا ہے۔ عام لڑکوں کی طرح چھوڑا سا نہیں ہے، کبھی بھی کوئی فضول یا اخلاق سے گری ہوئی بات نہیں کرتا۔ پتا ہی نہیں چلا کہ اس کی شاعری کو پسند کرتے کرتے میں اسے پسند کرنے لگ گئی۔ وہ بھی مجھے پسند کرتا ہے۔ ہمارے درمیان فون نمبرز ایکسچینج ہو گئے۔ واٹس ایپ پر باتیں ہونے لگیں۔ ہم دونوں ایک دوسرے کے لیے لازم و ملزوم ہو چکے ہیں نیننا۔ میں اس کے علاوہ کسی سے شادی نہیں کروں گی نیننا۔“ اس کے انداز میں وہی ہٹ دھرمی چمکی جو اس کی طبیعت میں کبھی بھی نہیں رہی تھی۔

”اس سے بھی پوچھا ہے۔ وہ بھی تم سے شادی کرے گا یا؟“ نیننا نے جان بوجھ کر بات ادھوری چھوڑ دی تھی۔

”وہ بہت محبت کرتا ہے مجھ سے۔ جتنی محبت میں اس سے کرتی ہوں۔ اس سے کہیں زیادہ وہ مجھ سے کرتا ہے۔ کل سے کھانا نہیں کھایا اس نے۔ کہتا ہے جب تک اس قطر والے رشتے کو انکار نہیں کروگی۔ کچھ نہیں کھایا جائے گا مجھ سے۔“ زری ذرا سا شرملا کر اور اتر کر بولی تھی۔

”اچھا تو نام اور فون نمبر کے علاوہ بھی کوئی معلومات ہیں اس کے بارے میں۔ یا پھر۔“ نیننا نے بدقت اپنی اکتاہٹ چھپا کر ایک بار پھر ادھورا جملہ بولا تھا۔

”سب معلومات ہیں۔ میں بتا تو رہی ہوں تمہیں۔ اس کا نام اظفر ہے۔ اس کی فیملی تو کہیں جھنگ وغیرہ میں رہتی ہے شاید۔ خود یہاں لاہور میں ہی رہتا ہے۔ جب کرتا ہے۔ اچھی جا ب ہے۔ گاڑی وغیرہ بھی ہے اس کے پاس۔“ زری پر جوش لہجے میں بولی تھی۔

”ماشاء اللہ۔ بہت معلومات اکٹھی کر لیں تم نے تو۔ اب یہ بتاؤ کہ جب کس کہنی میں ہے کہاں رہتا ہے۔ جھنگ میں اس کی فیملی کہاں رہتی ہے۔ ذات برادری کیا ہے اور باقی ضروری باتیں۔“ نیننا نے طنز انداز میں کہا تھا۔

”نیننا یہ سب تو نہیں پتا نا مجھے۔ اتنی پرسل باتیں تو نہیں پوچھ سکتی تا میں اس سے۔“ زری ناگواری سے بولی تھی۔

”سبحان اللہ۔ تو پھر یوں کہو نا کہ تمہاری معلومات بس شرٹ کے کالر سائز اور جوتے کے نمبر تک ہی محدود ہیں۔ ایسے رشتے ہوتے ہیں بھلا۔“ وہ اسے جھاڑ کر بولی۔

”میں نے کہا نیننا تم نہیں سمجھو گی۔ محبت میں باقی ہر بات غیر ضروری ہو جاتی ہے۔ یہ وہ جذبہ ہے جو کچھ سوچنے ہی نہیں دیتا۔ مرے لیے تو بس یہ احساس ہی کافی ہے کہ جس سے میں محبت کرتی ہوں۔ وہ بھی مجھ سے محبت کرتا ہے۔ میں اب کسی اور سے شادی نہیں کر سکتی نیننا۔ میں تو مر جاؤں گی اس کے بغیر۔“

نیننا نے گہری سانس بھری۔ اسے ہمیشہ ایسی باتیں کرنے والی لڑکیوں پر غصہ آجایا کرتا تھا لیکن اب اس کے سامنے اس کی بہن بیٹھی تھی اور جس طرح کی ہٹ دھرمی اس کی آنکھوں میں جھلک رہی تھی وہ نیننا کو مزید کچھ کہنے سے روک رہی تھی۔

”مجھے یہ بتاؤ کہ میں تمہارے لیے کیا کر سکتی ہوں۔ میرا نہیں خیال کہ میں اب تمہارے لیے کچھ کر سکتی ہوں۔ تمہارا مرض لا علاج ہوتا نظر آ رہا ہے مجھے۔ وہ بنا مسکرائے بولی تھی، لیکن زری کے چہرے پر مسکراہٹ چمکنے



# پاک سوسائٹی ڈاٹ کام کی پیشکش

## یہ شمارہ پاک سوسائٹی ڈاٹ کام نے پیش کیا ہے

### ہم خاص کیوں ٹھیں :-

- ✧ ہائی کوالٹی پی ڈی ایف فائلز
- ✧ ہر ای بک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ سپریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریچ
- ✧ ایڈ فری لنکس، لنکس کو میسے کمانے کے لئے شرٹک نہیں کیا جاتا
- ✧ ہر ای بک کا ڈائریکٹ اور ریڈیو م ایبل لنک
- ✧ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✧ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریچ
- ✧ ہر کتاب کا الگ سیکشن
- ✧ ویب سائٹ کی آسان براؤسنگ
- ✧ سائٹ پر کوئی بھی لنک ڈیڈ نہیں

**We Are Anti Waiting WebSite**

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↩ ڈاؤنلوڈنگ کے بعد پوسٹ پر تبصرہ ضرور کریں

↩ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

# WWW.PAKSOCIETY.COM

Online Library for Pakistan



Like us on  
Facebook

[fb.com/paksociety](https://fb.com/paksociety)



[twitter.com/paksociety1](https://twitter.com/paksociety1)

لگی۔

”تمہارا اندازہ بالکل درست ہے۔ تم بس یہ کرو کہ میرا ساتھ دو۔۔۔ امی کو بولو کہ وہ اس رشتے سے انکار کر دیں۔“

”زری میں تمہارا ساتھ دوں گی، لیکن میرا مشورہ مانو کہ پہلے اس لڑکے سے ساری معلومات حاصل کرو۔ بالخصوص اس کی فیملی اور ویزا پاؤلس (اتا پتا) کے متعلق۔ اور کیا وہ تم سے صرف فلرٹ تو نہیں کر رہا۔ اس سے صاف صاف پوچھو کہ اپنی فیملی کو لائے گا ہمارے یہاں رشتہ مانگنے۔ شادی کرے گا تم سے؟“ نہینا نے دو ٹوک لہجے میں پوچھا تھا۔ زری نے پھر تانک سے مکھی اڑانے والے انداز میں اسے دیکھا۔

”آف کورس کرے گا نہینا۔ کہہ تو رہی ہوں اس نے صرف یہ سن کر دو دن سے کھانا نہیں کھایا کہ میرا کوئی رشتہ آیا ہوا ہے۔۔۔ وہ فلرٹ نہیں ہے نہینا محبت کرتا ہے مجھ سے“ زری پر امان کر بولی تھی۔

”یہ بات اس نے اپنے منہ سے کہی ہے تم سے؟“ نہینا کی تسلی نہیں ہوئی تھی۔ زری نے گہری سانس بھری۔

”نہینا محبت میں کہنا سنا ضروری نہیں ہوتا۔۔۔ کچھ باتیں خود بخود سمجھ میں آجاتی ہیں۔ تم اس بات کے لیے پریشان مت ہو۔ کرے گا وہ مجھ سے شادی تم صرف امی کو کہہ کر اس رشتے سے تو انکار کرواؤ۔“

”کروں گی بات امی سے صبح۔۔۔ لیکن یاد رکھو جب تک تم مجھے اس کے متعلق ساری معلومات نہیں دوں گی۔ میں تمہارا ساتھ نہیں دے پاؤں گی اور اس بات کا بھی یقین کر لو زری کہ میں تمہاری بہن ہوں۔۔۔ کبھی بھی تمہاری بھلائی کے برخلاف کوئی بات نہیں کروں گی۔۔۔ ہمیشہ تمہارا اچھا ہی چاہوں گی۔“ نہینا نے اس کے ہاتھ پر ہاتھ رکھا تھا۔ اس کی چھٹی حس اسے مسلسل کچھ سننے لگی تھی۔ زری خوش ہو کر اس کے گلے سے لگ گئی تھی۔



”میری عمر بھی تمہیں لگ جائے میری بچی“ اماں رضیہ نے اس کا ہاتھ چومتے ہوئے اسے زندگی کی دعا دی تھی۔ وہ بچھے ہوئے انداز میں مسکرائی۔ جب تک لا علم تھی تب تک احساس بھی نہیں ہوا تھا کہ اماں رضیہ آج کل کچھ الجھی الجھی سی لگتی ہیں۔ اب جب سب جانتی تھی تو احساس ہوا تھا کہ وہ اس کے لیے پریشان نظر آتی تھیں۔ ان کی دعائیں اس کی وجہ سے لمبی ہونے لگی تھیں۔ وہ کیوں ہمہ وقت اس کے کھانے پینے کے لیے پہلے سے زیادہ پریشان رہنے لگی تھیں۔

”اماں آپ کے بڑے احسان ہیں مجھ پر۔۔۔ نا صرف مجھ پر بلکہ سب پر بھی۔۔۔ آپ نے کبھی ہمیں یہ محسوس نہیں ہونے دیا کہ ہمارے بڑے ہمارے ساتھ نہیں ہیں۔۔۔ آپ کی دعائیں ہمیشہ ہمارے ساتھ رہی ہیں۔“ وہ ان کا ہاتھ تھام کر بولی تھی۔

”تم مانو یا نا مانو میری بیٹی۔۔۔ لیکن حقیقت یہی ہے کہ مجھ بوڑھی عورت کو جس قدر عزت اور پیار اس گھر سے ملا ہے۔۔۔ کہیں اور سے نہیں ملا۔۔۔ اللہ کا احسان ہے کہ خاندان میں محبت تو ملی ہے سب سے۔۔۔ سب قدر کی نگاہ سے دیکھتے ہیں۔۔۔ لیکن جو قدر تم نے اور سب نے میری کی ہے اتنی تو کوئی سگی اولاد بھی دی ہوئی قدرت نے تو شاید نا کرنی۔۔۔ ماں کو اپنے بچوں سے جانے کیسی محبت ہوتی ہوگی۔۔۔ میں نہیں جانتی میرے بچے ہی نہیں ہوئے لیکن تم دونوں سے بے حد محبت ہے مجھے۔۔۔ سچ تو یہ ہے کہ تم لوگ قابل محبت ہو۔“ اماں رضیہ نے محبت سے مغلوب ہو کر اسے اپنے سینے سے لگایا تھا۔

وہ اور سب کچھ صبح لاہور جا رہے تھے۔ ایمن کو گھر میں ہی اماں رضیہ کے ساتھ رہنا تھا۔ سب کچھ کا کہنا تھا کہ وہ باقی

READING  
Section

ماہنامہ کرن 160 جون 2016

کالانچہ عمل لاپور جا کر پلان کرے گا۔ اماں اس کی پیکنگ کر رہی تھیں، لیکن شہرین خود کو بہت مجبور اور بے بس محسوس کر رہی تھی۔

”اماں بس اس محبت کا واسطہ دے کر آپ سے ایک آخری فیور چاہتی ہوں۔ ایک آخری التجا جو میں کسی سے نہیں کر سکتی۔ لیکن چونکہ آپ میری ماں بھی ہیں اور سہیلی بھی ہیں۔۔۔ آپ میری بات کا مان رکھیں گی۔“ وہ تمہید باندھ رہی تھی۔

”میری بچی شرمندہ مت کرو۔ نمک کھایا ہے اس گھر کا۔۔۔ بڑی عزت بخشی ہے تم لوگوں نے مجھے۔ ماں کہتے ہی نہیں ہو، مجھے بھی ہو۔ اللہ تم پر کرم کرے۔ تمہیں آسانی دے۔ ہر مشکل سے بچائے، بتاؤ میری بچی۔۔۔ مجھ بوڑھی کے بس میں جو ہو گا ضرور کروں گی۔“ وہ گلو گیلے میں بولی تھیں۔

”اماں۔۔۔ مجھے اگر کچھ ہو گیا تو پلیز میری ایمین کو سنبھال لیجئے گا۔ بڑی بد قسمت بچی ہے میری۔۔۔ نخبیال والوں کا پیار ملا، ناددھیال والوں کا۔ اور ماں ملی تو مجھ جیسی ناکارہ۔۔۔ جس نے کبھی گود میں لے کر لاڈ تک نا اٹھائے۔ آپ ہی ہیں جو اسے یہاں تک لائی ہیں۔ آپ کے حوالے ہے میری بچی۔ میرے بعد میری بچی کو ایسے ہی محبت سے رکھیے گا اماں رضیہ جیسے اب تک میری موجودگی میں رکھتی آئی ہیں۔ آپ کا احسان ہو گا میری ذات پر، شہرین نے سوچا تھا وہ یہ بات اماں رضیہ سے کرے گی تو روئے گی نہیں۔ بلکہ اس نے دل ہی دل میں تہیہ کیا تھا کہ وہ کسی کے سامنے بھی نہیں روئے گی۔ لیکن انسان تھی۔ نہیں سنبھالا جا رہا تھا اپنے عم کا بوجھ۔ دل و دماغ میں بس ایک ہی سوال گونج رہا تھا۔۔۔ ”یہ سب میرے ساتھ ہی کیوں۔۔۔“

”اللہ تمہیں دونوں جمانوں کی خوشیاں دے۔ میری عمر بھی تمہیں لگ جائے۔ کچھ نہیں ہو گا میری بچی تمہیں۔۔۔ میں دن رات اپنے رب سے تمہارے لیے دعا میں کر رہی ہوں۔ روزانہ عشا کے بعد آیت کریمہ کا ورد شروع کیا ہے۔۔۔ یہ بے حد جلالی عمل ہے۔ اللہ سوہنا ضرور نئے گا ہماری۔“ وہ اسے تسلی بھی دے رہی تھیں اور رو بھی رہی تھیں۔



”کیا کہا۔۔۔ شادی نہیں کرنا چاہتی۔۔۔ کیوں۔۔۔ یہ کیا بات ہوئی بھلا؟“ امی اس کے لیے چائے کے کپ میں چینی مکس کر رہی تھیں، جب اس نے زری کا پیغام بہت ڈھکے چھپے الفاظ میں ان تک پہنچانے کی کوشش کی۔ حسب معمول امی کے لیے یہ انکشاف نا صرف حیران کن تھا بلکہ ناقابل قبول بھی۔۔۔ کبھی کبھی نیننا کو لگتا تھا محبت کے معاملے میں وہ بالکل امی کے جیسی ہے۔ اسے اور امی دونوں کو ہی اس انقلابی انقلابی طوفانی محبت سے چڑھتی تھی۔ امی تو ایسے سیریز کو دیکھ کر بھی غصہ کرنے لگتی تھیں جس میں کوئی لڑکا یا لڑکی محبت کے چکر میں پڑ کر گھریاں بھول بیٹھتے تھے۔

”اس نے گھر بیٹھے ہی پر پرزے نکال لیے ہیں۔۔۔ اور میں خواہ مخواہ تمہیں یونیورسٹی بھیجتے ہوئے ڈر رہی تھی۔“ امی نے ایک ساتھ ان دونوں کو طعنہ دیا تھا۔ نیننا نے ناک چڑھا کر انہیں دیکھا۔

”مجھے یا یونیورسٹی کو اس معاملے میں کیوں گھسیٹ رہی ہیں۔ میری فکر مت کریں۔۔۔ میں نے تہیہ کر رکھا ہے۔ شادی صرف آپ کی مرضی سے کروں گی۔۔۔ پر ہر ہفتے اس اللہ کے بندے سے لڑ کر آپ کے پاس آ جایا کروں گی۔۔۔ پھر آپ جانیں اور آپ کے کام۔۔۔ میں تو بس ابا کے سینے پر مونگ دلوں گی۔“ اس نے رس کو چائے میں بھگوایا اور پھر اظہارِ عینان سے منہ میں رکھ کر چبانے لگی۔ امی نے اسے گھور کر دیکھا۔

”تم تو اپنی بک بک بند کرو۔ بتاؤ یہ نیا ہی قصہ شروع ہو گیا یہاں۔۔۔ ایسا ہوتا ہے بھلا۔۔۔ ہمارے گھروں میں

ایسی باتیں معیوب سمجھی جاتی ہیں۔ اس کی ہمت کیسے ہوئی اتنی بڑی بات منہ سے نکالنے کی "امی کا پارہ نینا کی آدھی بات سن کر ہی چڑھ گیا تھا۔ وہ انتہائی برامان کر بولی تھیں۔

نینا یونیورسٹی کے لیے نکل رہی تھی جبکہ زری ابھی تک سوئی ہوئی تھی۔ نینا نے مناسب سمجھا کہ اس وقت امی سے بات کر لے۔ اسے امی کے رد عمل کا اندازہ تھا۔ امی کچھ معاملات میں بالکل جھاگ کی طرح تھیں۔ جتنی جلدی چڑھتی تھیں اتنی جلدی بیٹھ جاتی تھیں۔

"اوہو۔۔۔ آپ بھی بہار بیلیم ہی بن جاتی ہیں کبھی کبھی۔۔۔ ایسا بھی کیا کہہ دیا اس نے۔ اپنی مرضی سے شادی کوئی بری بات تو نہیں ہے امی۔۔۔ آپ خود ہی تو کہتی ہیں اب وہ زمانے نہیں رہے۔ جب اولاد کی زندگی کے سارے معاملات ماں باپ طے کر لیتے تھے۔۔۔" اس نے پہلے سے بھی زیادہ نرم انداز گفتگو اختیار کیا تھا۔ امی نے اس کے ساتھ ہی اپنے لیے بھی کپ میں چائے ڈالی تھی، لیکن اب وہ بالکل ہی بے دم سی ہو گئی تھیں۔ وہ دو تین دن سے زری کے رشتے کے لیے بہت رجوش دکھائی دیتی تھیں اب اس انکشاف نے ان کا دل توڑ دیا تھا۔

"ہاں ٹھیک ہے زمانہ بدل گیا ہے، لیکن اس کا مطلب یہ تو نہیں کہ اولاد کو آنکھوں پر پی پاندھ کر کنویں میں چھلانگ لگانے دے دیا جائے۔ ایک بچی کو ان سب معاملات کی کیا خبر۔۔۔ تاؤ اپنی مرضی سے شادی کریں گی۔ یہ زری۔ مارکیٹ میں کوئی ڈوپٹا خریدنے چلی جائے تو سو بار مجھ سے پوچھتی ہے اور پھر آخر میں میری ہی پسند کا ڈوپٹا خریدتی ہے۔ یہ کریں گی اپنی مرضی سے شادی۔۔۔ ارے تم یہ بات کہتی تو چلو میں سوچتی کہ تم تو ہو ہی خود سر۔۔۔ ضدی۔۔۔ اپنے باپ کے جیسی۔" امی اپنے وہیان میں مگن ہو گئی تھی۔ نینا نے گھور کر انہیں دیکھا۔ اچھا بھلا اس کا کڑوا منہ میں لے جا رہی تھیں۔ امی کی بات سن کر رک گئی۔

"تمہاری جانب سے اس قسم کے دھڑکے تو جان کو لگے ہی رہتے تھے۔ اب ان محترمہ کو بھی نیا بخار چڑھ گیا۔۔۔ ماں باپ کے فیصلے مان لینے میں ہی دنیا اور آخرت کا سکون ہے۔ لیکن تم لوگوں کو کون سمجھائے یہ باتیں۔۔۔ تاؤ یہ تو یونیورسٹی بھی نہیں جاتی۔۔۔ اس میں کہاں سے آگئی یہ ہوشیاری چالاکی۔۔۔" امی کا بس نہیں چل رہا تھا کہ فی الوقت دل کا سارا غبار ہی نکال کر رکھ دیں۔ نینا کا موڈ خوش گوار تھا اس لیے اس نے ان کے تمام طعنوں کا برا منانے کے باوجود کوئی بات نہیں کی تھی۔

"کیو مو بائل اے آٹھ سو سے۔ جو ابانے اسے پچھلے سال اس کی برتھ ڈے پر لے کر دیا تھا۔ وہاں سے آئی ہے یہ چالاکی ہوشیاری۔ اور امی میرے پیچھے تو ہاتھ دھو کر بڑی ہی رہتی ہیں آپ۔ یونیورسٹی نے کیا بگاڑ دیا۔۔۔ کیسی بھگکو بھگکو کر لگائی ہیں آپ نے مجھ معصوم پر۔۔۔ چلیں کوئی بات نہیں کبھی تو ہمارے دن بھی آئیں گے نا۔ جب آپ نہیں گی کہ میری نینا بیٹی نے فخر سے میرا سراونچا کر دیا۔۔۔" وہ صرف ان کے مزاج کو معتدل رکھنے کے لیے اس انداز میں باتیں کر رہی تھی۔ زری کا انکار ان کے لیے واقعی بہت حیران کن تھا۔

"اس بات میں تو میں ہمیشہ تمہاری تعریف کرتی ہوں۔ کالج سے لڑکوں کے ساتھ بڑھتی آئی ہو۔ سارے محلے کے آٹھویں دسویں کے لڑکوں کو پڑھاتی ہو۔ اب یونیورسٹی میں پڑھ رہی ہو۔ لیکن مجال ہے کبھی الٹی سیدھی کوئی بات منہ سے نکالی ہو۔ ہاں بس ضدی ہو۔ اور بد مزاج اور بد کلام بھی۔ ورنہ تو کوئی شکایت نہیں ہوئی مجھے تم سے۔" امی انہی باتوں پر جس پر اسے پہلے ٹوک رہی تھیں اب سراہنے لگی تھیں۔ نینا نے سر جھٹکا پھر خالی کپ لے کر کچن کی جانب چل دی، واپس پلٹی تو کمرے میں چل دی۔ ڈوپٹا اور بیگ اٹھا کر لائی اور جانے کی تیاری میں لگ گئی۔ کن اٹھیوں سے امی کو بھی دیکھتی جاتی تھی جو کسی سوچ میں گم تھیں۔

"میں جا رہی ہوں۔ یونیورسٹی۔" اس نے نکلنے سے پہلے انہیں خدا حافظ کہتے ہوئے لفظ یونیورسٹی کو طنزیہ انداز میں دہرایا تھا۔ امی نے سراٹھا کر اسے دیکھا۔

”اے نہینا۔۔۔ اس نے کچھ بتایا۔۔۔ کون ہے کیا کرتا ہے۔ ہماری ذات برادری کے ہیں کیا؟“ امی بہت مجھے بچھے اینداز میں پوچھ رہی تھیں۔ نہینا کو ہنسی بھی آئی اور دکھ بھی ہوا۔ ہنسی اس لیے کہ وہ پسند کی شادی کو برا نہیں سمجھتی تھی اور دکھ اس لیے کہ امی کا جوش و خروش یکدم ٹھنڈا پڑ گیا تھا۔

”اچھا میں سب پوچھ کرتاؤں گی۔۔۔ آپ پریشان نا ہوں۔۔۔ اس معاملے کو دل پر نالیں۔۔۔ قطر والا رشتہ زیادہ پسند آگیا ہے تو مجھے بیاہ دیں اس نمانے سے۔۔۔ میں بھی آپ کا خون ہوں۔۔۔ میرا بھلا کر دیں کوئی۔۔۔ دعائیں دلوں گی آپ کو۔“ وہ سیڑھیوں کی جانب بڑھتے ہوئے ہنستے ہوئے کہہ رہی تھی۔ امی مسکرائی تک نا تھیں۔



وہ وہاں لمبا عرصہ قیام کا سوچ کر آئی تھی لیکن پہلے ہفتے ہی اسے اندازہ ہو گیا کہ وہ تو ان حالات میں ایک مہینہ بھی نہیں رہ پائے گی۔ کاشف کا رویہ اس کے ساتھ بہت اچھا تھا۔ وہ اپنے کاروباری معاملات کو ایک طرف رکھ کر سارا وقت اسے اور زرمن کو دیتا تھا۔ ایک گاڑی ان کی بلڈنگ کے باہر ہر وقت موجود رہتی تھی۔ دن میں ایک وقت کا کھانا بنا ہر سے آتا تھا یا وہ خود باہر چلے جاتے تھے۔ کاشف انہیں ان کی مرضی اور پسند کی ہر چیز دلوانے پر تیار رہتا تھا۔ اب ہونا تو یہ چاہیے تھا کہ صوفیہ خوش اور مگن رہتی لیکن ایسا تھا نہیں۔ جیبہ جیسی خوب صورت عورت کا خیال ایک آسب کی طرح اس کے حواسوں پر چٹا رہتا تھا۔ اس کے وہی انداز تھے۔ دن کے ایک دو گھنٹے وہ ان کے گھر گزارتی جب بھی آئی اس کی اور زرمن کے لیے کچھ نا کچھ ضرور لے کر آتی۔ کبھی پرفیوم، کبھی بیگ۔ بالکل پہلے کی طرح کی دل جلا دینے والی ہنسی ہنستی۔۔۔ پہلے کی ہی طرح بولتی باتیں کرتی اور رسم ظریفی یہ تھی کہ پہلے کی ہی طرح حسین و جمیل نظر آتی۔ اور اسی لیے صوفیہ بھی پہلے کی ہی طرح اس سے چڑتی رہتی۔ وہ چاہ کر بھی اپنے رویے کو اس کے ساتھ نارمل نہیں کر پاتی تھی۔ اس نے آگتا کر ایک دن بالا خر کاشف سے کہہ ہی دیا۔

”کیا مطلب جیبہ یہاں کیوں آتی ہے۔۔۔ ارے یاریہ اس کا فلیٹ ہے اس نے ہمیں رہنے کے لیے دے دیا تو اس کا مطلب یہ نہیں کہ اس کا حق حتم ہو گیا۔۔۔ اور پھر ہمارے کاروباری معاملات ہیں۔ وہ ہر چیز میں حصے دار ہے۔۔۔“ کاشف نے آگتائے ہوئے انداز میں تو نہیں کہا تھا لیکن اس کے چہرے سے صاف ظاہر تھا کہ اسے یہ بات اچھی نہیں لگی تھی۔

”وہ ہر چیز میں حصے دار ہے؟ کیا واقعی ہر چیز میں؟“ صوفیہ نے اسی کا جملہ دہرایا اور استہزائیہ انداز میں اس کا چہرہ دیکھا کہ شاید شوہر کو کھوج سکے۔ لیکن کاشف کے چہرے کے تاثرات میں ذرا بھی فرق نہیں آیا تھا۔

”صوفیہ میں تم سے درخواست کرتا ہوں۔۔۔ یہ پنڈورا بکس دوبارہ مت کھولنا۔۔۔ میں بہت عرصے سے وضاحتیں دے رہا ہوں۔۔۔ اب کوئی میرے کردار پر ذرا سی بھی انگلی اٹھاتا ہے نا۔۔۔ دل چاہتا ہے اس کا منہ توڑ دوں۔۔۔ ارے ہمارے کیا ماتھے پر لکھا ہے کہ ہم ہر عورت کو دیکھ کر پھسل بڑتے ہیں۔ جس کو دیکھو ہم پر انگلی اٹھانے کو تیار ہے؟“ اب کی بار وہ آگتا کر بولا تھا۔ اس کا واضح اشارہ رخصتی والے معاملے کی طرف تھا۔ وہ اس انداز میں بولا کہ صوفیہ چپ ہو کر رہ گئی۔

یہ حقیقت تھی کہ کاشف اس پر پہلے سے کہیں زیادہ مہمان ہو چکا تھا۔ وہ اس کے کہنے پر واقعتاً ”تارے توڑ لانے تک کو تیار رہتا۔ وہ اکثر اس سے زرمن کے مستقبل کی باتیں کرتا اور بیٹے کے لیے اپنی خواہش کا اظہار بھی کرتا رہتا۔۔۔ صوفیہ کے لیے باقی سب کچھ اچھا تھا لیکن جیسے ہی جیبہ یا پھر جیبہ کا خیال ہی آجاتا تو اس کے منہ کا زائقہ کڑوا ہونے لگتا۔ اس نے دوبارہ بھی ایک دوبار کاشف سے یہ ذکر چھیڑا، لیکن کاشف اس ذکر سے نہایت غصے میں آجاتا۔ اس لیے صوفیہ چپ ہو جاتی لیکن چپ ہو جانے سے کڑھنے جلنے کا عمل رکتا نہیں تھا۔ اسی طرح



یہ دوسرے مہینے کی بات تھی جب صوفیہ کو احساس ہوا کہ وہ پریگنٹ ہو چکی تھی۔ ایک مس کیرتج کے بعد یہ بڑی خوش آئند اطلاع تھی اور وہ دونوں اس خوشخبری کے بہت بے چینی سے منتظر بھی تھے۔ اس خوشی کو سہیلہ بیویٹ کرنے کے لیے کاشف نے پلان بنایا تھا کہ وہ زمین کو حبیبہ کے پاس چھوڑ کر ڈنر کے لیے باہر جائیں گے۔ صوفیہ زمین کو حبیبہ کے پاس چھوڑنا نہیں چاہتی تھی لیکن ایک عجیب سے احساس برتری میں گھر کر اس نے کاشف کی یہ تجویز مان لی تھی۔ پریگنٹنسی کی اطلاع اس نے اپنے گھر والوں کو بھی نہیں دی تھی لیکن حبیبہ کو وہ یہ بات ضرور بتانا چاہتی تھی۔ اس لیے رات کو تیار ہو کر کاشف کے ہمراہ گھر سے نکلی۔ زمین بھی ساتھ تھی۔ ارادہ تھا کہ اسے حبیبہ کے پاس چھوڑ دیں گے۔ وہ فلیٹ کی بجائے ولا میں رہتی تھی۔ اس شاندار ولا میں صوفیہ ایک بار پہلے بھی آچکی تھی۔ کاشف اسے وہیں گاڑی میں بیٹھا چھوڑ کر زمین کو حبیبہ کے پاس چھوڑنے چل دیا۔ اسے ضرورت سے زیادہ کچھ دیر ہو گئی تو صوفیہ بھی گاڑی سے اتر آئی تھی۔ نجانے کس جذبے کے تحت وہ وہ بے قدموں چلتی اندر آئی تھی۔ اتفاق کی بات تھی کہ آٹومینک ڈور لاکڈ نہیں تھا۔ صوفیہ دھیرے دھیرے قدم اٹھاتی اندر داخل ہوئی۔ ہال میں تو اسے کوئی نظر نہیں آیا لیکن کاشف اور حبیبہ کی آوازیں ضرور باہر تک آرہی تھیں۔

”بیوی اگر اولاد پیدا کرنے جا رہی ہو تو اس سے یہ بات تو کنفرم ہو گئی کہ شوہر کو اس سے محبت ہے۔“  
 ”مجھے بیٹے کی خواہش ہے حبیبہ۔ بیٹے باپ کی آدھی ذمہ داریاں سنبھال لیتے ہیں۔ تم سمجھنے کی کوشش کرو۔“  
 کاشف کسی دینے والے انداز میں کہہ رہا تھا۔ صوفیہ تیز قدم اٹھاتی اس سمت چلی گئی تھی جہاں سے یہ آواز آئی تھی۔ کاشف کی پشت دروازے کی سمت تھی لیکن حبیبہ کی نگاہیں دروازے پر ہی لگی تھیں۔

”میں صوفیہ سے بہت محبت کرتا ہوں۔ وہ بہت طرف والی عورت ہے۔“ وہ اسے سراہ رہا تھا۔  
 ”کاشف۔۔۔“ صوفیہ نے پکارا تو ساتھ ہی اس نے مڑ کر اسے دیکھا اور پھر مسکرایا۔

”کتنی لمبی عمر ہے تمہاری۔ میں حبیبہ سے تمہارا ذکر ہی کر رہا تھا۔“ وہ اس کے قریب آیا تھا اور آتے ہی اس کے کندھے پر ہاتھ رکھ دیے تھے۔ صوفیہ کے دل میں اگر کوئی خدشہ پیدا بھی ہوا تھا تو یہ انداز دیکھ کر دم توڑ گیا۔  
 گناہ کی اگر کوئی خوشبو ہوتی تو اس لمحے اسے اپنے شوہر کے وجود سے اٹھنے والا لطف بے حال کر دیتا لیکن ایسا کچھ نہیں تھا۔



یہ اس کے ویزے کی معیاد ختم ہونے کے تقریباً ”ایک ہفتے پہلے کی بات تھی۔ وہ کاشف سے بار بار کہہ رہی تھی کہ اگر ممکن ہو تو وہ اس معیاد کو بڑھالے۔ اور کاشف بھی اس طرح ظاہر کر رہا تھا کہ جیسے اس کی بھی یہی خواہش ہے، لیکن اس نے ان کی سیٹ بھی کنفرم کروالی ہوئی تھیں۔ ایک دن بعد اس کی شام کی فلائٹ تھی۔ اس روز حبیبہ بھی معمول کے مطابق ٹائٹ سی جینز اور شرٹ پہنے اپنے سنہرے پال کھولے انہی کے میاں بیٹھی تھی جب صوفیہ نے یہ ذکر چھیڑا۔ اسے بھی حبیبہ کے سامنے بار بار یہ جتاننا اچھا لگتا تھا کہ کاشف اس کی محبت میں ہمہ وقت سرشار رہتا ہے اور ان کے جانے کے خیال سے بہت ادا اس بھی ہے۔

”میں تو کہہ رہی ہوں کہ ہم ابھی نہیں جاتے۔۔۔ کاشف بھی یہی چاہتے ہیں۔ وہ نہیں رہ سکتے زمین اور میرے بغیر۔ بار بار کہتے ہیں صوفیہ مجھے بھی ساتھ لے جاؤ۔“ اس نے اتر کر کہا تھا۔ حبیبہ نے سر ہلایا۔

”اس کی باتوں کا بھروسہ کیا کرو۔ یہ اپنے راستے میں آنے والی بیسیوں عورتوں سے یہ ڈانٹا لگ بولتا رہتا

ہے" وہ مزاحیہ انداز میں بولی تھی۔ کاشف کے چہرے پر بھی مسکراہٹ چمکی لیکن صوفیہ کو برا لگا۔

"اے نہیں ہیں میرے کاشف۔" وہ سپاٹ چہرے کے ساتھ بولی تھی۔

"تمہیں کچھ خبر نہیں ہے اس میسنے انسان کی صوفیہ ڈارلنگ۔ بڑی چیز ہے تمہارا کاشف۔" حبیبہ اب مسکراتے ہوئے بولی تھی، لیکن صوفیہ کو ہلکے سے بھی زیادہ برا لگا۔

"تم میری بیوی کو میرے خلاف بھڑکا نہیں سکتی۔" کاشف بھی اسی انداز میں بولا تھا۔

"ہاں بھئی۔ جب ایک انسان ہو قوف بنے رہنے پر رضامند ہو تو کوئی کیا کر سکتا ہے۔" حبیبہ کے چہرے پر استہزائیہ مسکراہٹ چمکنے لگی تھی۔

"یہ یوقونی نہیں اعتماد ہے۔ بھروسا اور یقین ہے۔ کاشف بہت محبت کرتے ہیں مجھ۔ اس بات کا مجھے یقین ہے" صوفیہ نے جتا کر کہا۔ حبیبہ چند لمحے خاموش رہی لیکن اس کے چہرے پر استہزائیہ مسکراہٹ غائب نہیں ہوئی تھی۔ وہ یکدم سیدھی ہوئی اور کاؤچ کے ہینڈل پر بازو کو پھیلا کر رکھ لیا۔

"اچھا تو تمہیں واقعی یقین ہے۔ کہ یہ بندہ تم سے محبت کرتا ہے۔" وہ اب۔ اس کا چہرہ دیکھ رہی تھی۔ صوفیہ کو اس کا انداز اتنا برا لگا کہ اس کا دل چاہا اسے اس جگہ سے دھکا دے کر باہر پھینک دے۔ صوفیہ اس کے اس سوال کا جواب فوراً دینا چاہتی تھی لیکن اس کی استہزائیہ مسکراہٹ نے اسے جلا کر رکھ دیا تھا۔ وہ کچھ بول ہی نہیں پائی۔ حبیبہ نے تہقہہ لگایا۔

"ہماری محبت کی نشانی کو تم گود میں لے کر بیٹھی ہو۔ اس سے بڑا کوئی ثبوت نہیں ہو سکتا ان کی محبت کا" صوفیہ نے اس کی گود میں بیٹھی زرمن کی جانب اشارہ کیا تھا۔

"آہ۔۔۔ صوفیہ پیاری۔۔۔ بہت اچھی ہو تم۔ بہت خالص ہو۔ بڑی نیک ہو۔ لیکن افسوس یوقونی ہو تمہیں انسانوں کی سمجھ نہیں ہے۔ شادی کرنے اور بچے پیدا کرنے کا مطلب محبت نہیں ہوتا۔" حبیبہ نے زرمن کے بالوں میں انگلیاں پھیرتے ہوئے کہا تھا۔ صوفیہ اپنی جگہ سے اٹھی اور زرمن کو اس کی گود سے اٹھالیا پھر دوبارہ اپنی جگہ پر بیٹھتے ہوئے بولی۔

"تو پھر اور کیا مطلب ہوتا ہے۔ شادی کرنے اور بچے پیدا کرنے کا۔۔۔ دراصل یہی مطلب ہوتا ہے محبت کا حبیبہ۔ مرد جس عورت سے شادی کرتا ہے وہ اسی سے محبت کرتا ہے۔ لیکن یہ بات وہ عورت نہیں سمجھ سکتی جسے شادی کے بغیر محبتیں کرنے کا شوق ہوتا ہے۔" یہ ایک۔۔۔ کھلا طعنہ تھا جو صوفیہ کو نہیں دینا چاہیے تھا۔ "تم لوگ کیا فضول کی بحث کرنے لگ گئے ہو۔۔۔ چھوڑو بے کار کی باتیں۔۔۔ بوری کر دیا تم لوگوں نے۔۔۔ چلو کہیں باہر چلتے ہیں۔ کولڈ کافی پی کر آتے ہیں۔" وہ اپنی جگہ سے اٹھتے ہوئے بولا تھا۔

"مجھے کافی نہیں پینی۔ انہیں پلاؤ۔ جن کے اعصاب سوئے ہوئے ہوں۔ میں بس چلتی ہوں اب۔۔۔ لیکن آج ذرا صوفیہ کی غلط فہمی دور کر دینا کہ میں بغیر شادی کے محبت کرنے والی عورت نہیں ہوں۔ بھلا شادی کے بغیر کون سی عورت کسی مرد اور اس کی آل اولاد پر اتارو پیہ خرچ کرتی ہے۔ کوئی نا کوئی وجہ تو ہوتی ہوگی کہ تاکہ کوئی عورت اپنا گھریا بینک بیلنس کسی مرد پر آنکھیں بند کر کے لٹائی رہتی ہے۔" وہ آنکھیں مڑکا کر بولی تھی۔ اس نے اپنا بیگ اٹھایا تھا اور پھر کسی فاحش کی طرح باہر نکل گئی تھی۔ صوفیہ کچھ لمحے تو بس ہکا بکا ایک ٹک اسے جاتے دیکھتی رہی تھی پھر اس نے کاشف کی جانب دیکھا۔ اس کے چہرے پر کھسیانی سی مسکراہٹ تھی۔

"پاگل عورت ہے۔ مذاق میں بھی بک بک کر رہتی ہے۔ چلو آؤ باہر چلتے ہیں۔" وہ پیشکش کر رہا تھا۔ صوفیہ نے اس کا چہرہ دیکھا اور پھر وہ زرمن کو گود میں لیے گرنے والے انداز میں کاؤچ پر گر گئی تھی۔ ایک عورت مذاق میں اتنی بڑے بات تو نہیں کہہ سکتی تھی۔۔۔

”کیا کہہ گئی تھی جیسب۔“ وہ اس کے آخری جملے میں کہیں اٹکی رہ گئی تھی۔



”کیا سوچا پھر تم لوگوں نے۔؟“ یہ اسی شام کی بات تھی جب سلیم نے نینا سے پوچھا۔ وہ ہٹا کسی وجہ کے اس کے پاس آئی تھی۔

”سوچنا کیا ہے۔ میں تو دو سو فیصد راضی ہوں۔ اتنا اچھا رشتہ ہے۔ انکار کرنا تو کفرانِ نعمت ہوگا۔“ وہ چپس چباتے ہوئے مزے سے بولی تھی۔ سلیم نے سر ہلایا جیسے کہنے کو کچھ نا ہو پھر اس کے چہرے کو بغور دیکھتے ہوئے بولا۔

”زری نے کیا کہا۔ وہ خوش ہے۔؟“

”وہ خوش ہونا ہو۔ مجھے کیا۔ میں تو خوش ہوں نا۔۔۔ کیسی لگوں گی میں مسز پوپن کر۔“ وہ مزاحیہ انداز میں بولی تھی۔ سلیم نے اسے گھورا۔

”یہ کیا بکواس ہے۔ تم بھولی نہیں ہو وہ فضول بات۔“ وہ اسے بالکل ایسے ڈانٹ رہا تھا جیسے کوئی بڑا کسی چھوٹے کو کسی غلط حرکت پر ٹوکتا ہے۔

”سلیم۔ کیسے بھول سکتی ہوں۔ میرا پہلا پروپونل۔۔۔ میری پہلی محبت بھی بن سکتا ہے۔ تمہیں کیا پتا۔“ اس نے اتنا ہی کہا تھا کہ سلیم نے پھر اسے ٹوکا۔

”چپ رہو۔ میں نوٹس کر رہا ہوں۔ تم دن بدن اپنی گفتگو میں بہت لا پرواہی جا رہی ہو۔ اچھا نہیں لگتا لڑکیاں ہر وقت ایسی باتیں کرتی رہیں۔ خبردار جو تم دوبارہ ملی اس خاور پوپ سے۔ میں تمہیں وارن کر رہا ہوں۔ اگر مجھے پتا چلا کہ تم دوبارہ اس سے ملی ہو تو میں خالو سے شکایت کروں گا۔“

وہ سابقہ انداز میں اسے ٹوک رہا تھا۔ نینا کے چہرے پر مسکراہٹ پھیل گئی۔ سلیم کے ساتھ اس کا رشتہ ایسا تھا کہ وہ اس کی بات کا برا بھی نہیں مانتی تھی لیکن اس کی کبھی سنتی بھی نہیں تھی۔ آج کل اس کا مزاج بہت اچھا رہتا تھا اس لیے اس نے تڑخ کر کچھ نہیں کہا تھا لیکن آنکھیں گھماتے ہوئے اسے دیکھا پھر مزاحیہ انداز میں بولی۔

”ہمت ہے تم میں خالو سے بات کرنے کی۔ ان کو دیکھ کر تو تم کو تو تم کو تو ترکی طرح آنکھیں بند کر لیتے ہو۔ ڈر پوک۔“ سلیم نے گہری سانس بھری۔

”ڈر پوک نہیں ہوں۔ بس اپنی اوقات نہیں بھولتا۔ اپنی کم مائیگی ان سے بات کرنے سے روک دیتی ہے۔ قسمت کے کھیل ہیں نا۔۔۔ ورنہ میں بھی کوئی قابل انسان ہو سکتا تھا۔۔۔ پڑھا لکھا۔۔۔ دو اڑھائی لاکھ کی نوکری کرنے والا۔ جس کے پاس گھر گاڑی بھی ہوتی“ وہ بہت لاچار سے انداز میں بولا تھا۔ نینا نے گفتگو کا رخ اس جانب موڑنا نہیں چاہا تھا لیکن ایسا نا چاہتے ہوئے بھی ہو گیا تھا۔

”سلیم یہ قسمت کی ہی بات ہے۔ کہ تم اتنے قابل اتنے اچھے ہو۔ اس سارے خاندان میں کون ہوگا تمہارے جیسا۔ ہے کوئی ایسا جس کے پاس اپنے ذاتی کاروبار کا اعتماد ہو۔ جس کے پاس کوئی ڈگری نا ہو۔ لیکن وہ رائٹر ہو۔ اس کی لکھی کہانیاں نظموں اخباروں میں چھپتی ہوں۔ تم نکل آؤ اس احساسِ کمتری سے۔ تم بہت اچھے ہو۔ بہت اچھے۔“ وہ اسے سمجھا رہی تھی۔ اسے ایک دم ہی احساس ہوا تھا کہ وہ کس قدر بجا بجا نظر آتا تھا۔

”مت حوصلہ دو نینا۔۔۔ بے کار کی باتیں ہیں سب۔ اتنا ہی اچھا ہوتا تو۔“ اس نے ایک بار پھر اس کا چہرہ دیکھا اور پھر بات ادھوری چھوڑ دی۔



”غیر چھوٹو۔۔۔ میری قسمت ہی ٹھنڈی ہے۔۔۔ جس کے نصیب ہی غریب ہوں وہ کسی قابل نہیں ہوتا۔۔۔ تم بتاؤ سچ سچ۔۔۔ دوبارہ ملی ہو خاور سے۔۔۔؟“ وہ سر جھٹک کر پوچھ رہا تھا۔ نینا کا منہ بن گیا۔ سلیم جب بھی اپنی کم مائیگی کے احساس سے اس طرح دکھی نظر آتا تھا نینا کو بھی دکھ ہوتا تھا۔

”کیوں۔۔۔ ملنا چاہیے تھا کیا۔۔۔؟“ نینا نے سنجیدگی کے خول کو مزید پنپنے رہنے کا ارادہ ترک کیا تھا۔

”ارے کہہ تو رہا ہوں کہ مت ملو۔۔۔ مجھے نہیں پسندو۔۔۔ اس کی ہمت کیسے ہوئی تم سے ایسی بات کرنے کی؟“ وہ ترخ کر بولا تھا۔

”لیکن۔۔۔ کیوں۔۔۔ کیوں نہیں پسندو تمہیں۔۔۔ سچ کہوں سلیم۔۔۔ وہ انسان اچھا ہے۔۔۔ سادہ اور ہمدرد۔۔۔ اس کے رویے میں منافقت نہیں ہے۔۔۔ اپنے گھر والوں کے برعکس وہ بہت مخلص اور اچھا ہے۔“ وہ اس کی تعریف کر رہی تھی۔

”اس کا مطلب یہ تو نہیں ہے کہ وہ منہ اٹھا کر تمہیں پروپوز کر دیتا۔۔۔ اسے اپنی اوقات نہیں بھولنی چاہیے تھی۔“ سلیم ناک چڑھا کر بولا تھا۔ نینا نے اس کے چہرے کی جانب دیکھا پھر دیکھتی رہی۔

”اوقات کیا ہوتی ہے سلیم۔۔۔ گھریار گاڑی۔۔۔ بینک بیلنس۔۔۔ جاویا۔۔۔ میں نہیں مانتی یہ باتیں۔۔۔ اللہ نے تو یہ پیانہ نہیں بنائے۔۔۔ اب تم یہ مت سمجھنا کہ میں خاور سے شادی کرنا چاہتی ہوں۔۔۔ ارے نہیں بھئی۔۔۔ خاور صاحب میں مجھے بس مہر کی ذات تک دلچسپی ہے۔۔۔ اور مجھے یقین ہے اس نے بھی یہ بات صرف اس لیے کہی کہ مہر کے لیے بہت حساس ہو رہی تھی۔ ورنہ اس کو بھی پتا ہے کہ اس کی اماں اب ہمارے خاندان سے کوئی لڑکی نہیں لے جانے والیں۔“ وہ اسے تسلی دے رہی تھی۔

”تم دیکھنا سلیم۔۔۔ جب میں شادی کروں گی نا۔۔۔ تو ان سب باتوں کی بالکل پروا نہیں کروں گی۔۔۔ میرے لیے بس ایک پیانہ ہو گا اپنے جیون ساتھی کو ماننے کا۔۔۔ اور وہ ہو گا وفاداری۔۔۔ جیون ساتھی کو وفادار ہونا چاہیے۔۔۔ مجھے اچھا نہیں لگتا وہ مرد۔۔۔ جس میں وفانہ ہو۔“ نینا اپنے دھیان میں مگن بولی تھی۔

”اچھا۔۔۔ زیادہ تقریروں کی ضرورت نہیں ہے۔۔۔ خالو آرہے ہیں اس طرف۔۔۔ نکلو یہاں سے۔۔۔ پھر وہ ناراض ہوتے ہیں۔“ سلیم نے سامنے کی جانب دیکھتے ہوئے کہا تھا۔ نینا بھی فوراً الٹ ہوئی۔

”آئے ہائے۔۔۔ ایک تو تمہاری یہ دکان دن بدن منحوس ہوتی جا رہی ہے۔ لگتا ہے یہاں آنا کم کرنا پڑے گا۔۔۔ جاتی ہوں میں۔۔۔ لیکن اپنے خالو کو بتانا کہ مرد کی فطرت میں اور کچھ ہونا ہو۔۔۔ ایک عنصر ضرور ہونا چاہیے۔۔۔ وفاداری۔۔۔ کیا ضرور ہونا چاہیے۔۔۔؟ وفاداری۔۔۔ خیر انہیں کیا غرض اس چیز سے۔۔۔ ان کے یہاں یہ جنس ناپید ہے۔“ وہ پچھلے دروازے سے سلیم لوگوں کے گھر کی جانب جاتے ہوئے خود کلامی کے انداز میں بول رہی تھی۔



”کاشف مجھے سچ بتائیں۔۔۔ اس کی بات کا کیا مطلب تھا۔۔۔ کیا آپ نے حبیبہ سے شادی کر لی ہے؟“ صوفیہ نے عجیب سے لہجے میں اس سے پوچھا تھا۔ حبیبہ کے چلے جانے کے بعد سے اس کا دل جیسے لرزتا رہا تھا۔ کیا لگتا ہے اپنے ہی شوہر سے پوچھنا کہ کیا اس نے کسی اور سے شادی کر لی ہو۔۔۔ اور اگر اس شوہر سے آپ کو بے حد محبت بھی ہو۔۔۔ تب۔۔۔ اس نے سوچا تھا وہ روئے گی نہیں۔۔۔ بلکہ وہ بے حد ناراض ہوگی۔۔۔ خفا ہوگی۔۔۔ لیکن اس کی آنکھیں اور لہجہ بھگ رہا تھا۔

”صوفیہ۔۔۔ پاگل ہو گئی ہو۔“ کاشف نے اس کی جانب حیرانی سے دیکھا۔ پھر اس کی بھیگتی آنکھیں دیکھ کر اس

نے قہقہہ لگایا۔

”ایسا مر کر بھی نہیں ہو سکتا۔۔۔ میں کبھی تمہارے علاوہ کسی سے شادی نہیں کروں گا۔ کسی سے بھی نہیں۔ اور یہ بات تم اپنے دل میں محفوظ کر لو۔“ کاشف نے اس کی ہنسی کی ہڈی کو اپنی انگلی سے ذرا سادباتے ہوئے کہا تھا۔ وہ اسے بہت محبت بھری نگاہوں سے دیکھ رہا تھا لیکن صوفیہ کے دل کو قرار نہیں آیا۔

”کاشف پھر وہ ایسے کیوں کہہ رہی تھی۔۔۔ اس کا لہجہ ایسا کیوں تھا۔۔۔ مضبوط۔۔۔ ٹھوس۔۔۔ خطرناک۔۔۔ جھوٹا لہجہ ایسا نہیں ہوتا۔۔۔ اس میں جھول ہوتا ہے۔۔۔ وہ پہچانا جاتا ہے۔۔۔ وہ اگر جھوٹی تھی تو اس کے لہجے میں کھوٹ کیوں محسوس نہیں ہوا مجھے۔“ صوفیہ کی آواز میں جھنجھلاہٹ یا غصہ نہیں تھا۔ بس ایک ہارے ہوئے شخص کی بے بسی تھی۔ کاشف کے چہرے کے تاثرات یک دم بدلے۔

”صوفیہ۔۔۔ اس کا مطلب میں جھوٹا ہوں۔۔۔ میں تم سے جھوٹ بول رہا ہوں۔۔۔ بس اسی لیے میں تمہیں یہاں بلواتا نہیں تھا۔۔۔ تمہیں ایک خطرناک لاعلاج بیماری لاحق ہے۔۔۔ وہم کی بیماری۔۔۔ اور وہ کبھی ٹھیک نہیں ہوگی۔۔۔ مجھے اگر اندازہ ہوتا اس بات کا تو یقین کرو میں تمہیں بلواتا ہی نہیں۔۔۔ میں قسم کھانے کو تیار ہوں۔۔۔ جیبہ سے میرا وہی تعلق ہے۔۔۔ جو پہلے تھا۔۔۔ مفاد کا تعلق۔۔۔ بزنس کا تعلق۔۔۔ روپے کا تعلق۔۔۔ یہ وہی ہے۔۔۔ کوٹ لکھپت یا شاہد رہ نہیں ہے۔۔۔ یہاں ایک فرد کے لیے ایک وقت کا سادہ سا کھانا پاتا ہے کتنے روپے میں آتا ہے۔۔۔ ایک ہزار روپے میں۔۔۔

اور تم اتنے دن سے جو لکٹری لائف گزار رہی ہو۔۔۔ اس پر میں نے کتنا سراپہ خرچ کیا ہے۔۔۔ تمہیں اندازہ بھی ہے۔۔۔ تمہیں اندازہ ہے کہ یہ روپے کس محنت سے کمائے تھے میں نے جو تم نے ان گزشتہ تین مہینوں میں اڑائے ہیں۔۔۔ وہ سب روپے کمانے کے لیے جیبہ جیسی عورت کا ساتھ ضروری تھا۔۔۔ بس یہی تعلق۔۔۔ ایک بزنس انویسٹر کا تعلق۔۔۔ اس کے علاوہ کوئی تعلق ہو اس سے تو یہیں موت آجائے مجھے۔۔۔ لعنت ہے میری زندگی پر جو آدمی وضاحتیں دینے میں گزر چکی اور بانی آدمی وضاحتیں دینے میں گزر جائے گی۔“

وہ ایک ایک لفظ پر زور دے کر بول رہا تھا۔ اس کی آنکھوں میں غصہ تھا۔۔۔ خنکی تھی۔۔۔ صوفیہ کی آنکھیں جو پہلے صرف بیگنی ہوئی تھیں اب پانی سے بھر گئیں اور پھر بنا کسی رکاوٹ کے ایلٹے لگیں۔

”اب رونا شروع ہو جاؤ۔۔۔ بس یہی بلیک میلنگ آتی ہے تم عورت کو۔۔۔ مرد رو نہیں سکتا۔۔۔ ورنہ اس وقت میں بھی دھاڑیں مار مار کر رو رہا ہوتا۔۔۔ ایک تو دل پہلے ہی ادا ہے کہ تم لوگ جارہے ہو۔۔۔ اور اب تم نے یہ بازار لگایا۔۔۔ صوفیہ ایسے الزامات سے بہتر ہے کہ اپنے ہاتھوں سے میرا گلہ دباؤ۔۔۔ تم بھی سکھی اور میں بھی۔“ کاشف کا لہجہ اس کے آنسو دیکھ کر بھی نرم نہیں ہوا تھا بلکہ وہ پہلے سے زیادہ اونچی آواز میں چلا کر بولا تھا۔ صوفیہ نے اپنا چہرہ ہاتھوں سے صاف کیا۔ وہ کاشف سے کچھ کہنا چاہتی تھی۔ لیکن الفاظ اس کا ساتھ نہیں دے رہے تھے۔

”صوفیہ تم اگر شک کرنا نہیں چھوڑ سکتی تو ایک اور حل ہے اس مصیبت کا میرے پاس۔۔۔ مجھے چھوڑ دو۔۔۔ آرام سے اپنے گھر میں رہو جو بی بی جان نے تمہارے نام کیا تھا۔۔۔ اور ہر مہینے تمہارے اور زرمن کی خرچے کے لیے چیک بھیج دیا کروں گا۔۔۔ چھوڑ دو بس مجھے اگر میں تمہیں اتنا ہی بد فطرت نظر آتا ہوں تو۔۔۔ میں روز روز کے ان ڈراموں سے تنگ آ گیا ہوں۔۔۔ بس ہو گیا فیصلہ۔۔۔ مت رہو میری ساتھ۔۔۔ چھوڑ دو مجھے۔“ وہ مزید چلایا تھا۔ صوفیہ نے بلک بلک کر رونا شروع کر دیا۔

”کاشف ایسے مت کہیں۔۔۔ خدا را ایسے مت کہیں۔۔۔ آپ ناراض مت ہوں۔۔۔ میں جانتی ہوں میری اور

# پاک سوسائٹی ڈاٹ کام کی پیشکش

## یہ شمارہ پاک سوسائٹی ڈاٹ کام نے پیش کیا ہے

### ہم خاص کیوں ٹھیں :-

- ✧ ہائی کوالٹی پی ڈی ایف فائلز
- ✧ ہر ای بک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ سپریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریچ
- ✧ ایڈ فری لنکس، لنکس کو میسے کمانے کے لئے شرٹک نہیں کیا جاتا
- ✧ ہر ای بک کا ڈائریکٹ اور ریڈیو م ایبل لنک
- ✧ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✧ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریچ
- ✧ ہر کتاب کا الگ سیکشن
- ✧ ویب سائٹ کی آسان براؤسنگ
- ✧ سائٹ پر کوئی بھی لنک ڈیڈ نہیں

**We Are Anti Waiting WebSite**

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

✈ ڈاؤنلوڈنگ کے بعد پوسٹ پر تبصرہ ضرور کریں

✈ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

# WWW.PAKSOCIETY.COM

Online Library for Pakistan



Like us on  
Facebook

[fb.com/paksociety](https://fb.com/paksociety)



[twitter.com/paksociety1](https://twitter.com/paksociety1)

زمین کی خاطر آپ کیا کچھ نہیں کر رہے۔۔۔ لیکن آپ میرے دل کی کیفیت بھی سمجھیں۔۔۔ میں آپ کو کسی سے بانٹ نہیں سکتی۔۔۔ بھوکے مرنے سے کہیں زیادہ تکلیف وہ آپ کو کسی اور کا ہوتے دیکھ کر مرنے ہے۔۔۔ آپ چھوڑ دیں سب کچھ۔۔۔ چلیں واپس پاکستان۔۔۔ ہم تنگی ترشی میں گزارا کر لیں گے۔۔۔ میں اپنی ضروریات کو محدود کر لوں گی۔۔۔ لیکن میں ایسے نہیں جی پاؤں گی۔۔۔ میری سب کشتیاں جل چکی ہیں۔۔۔ اب تو ماں جیسی ساس بھی نہیں رہیں۔۔۔ جن کے سامنے۔۔۔

رو کر اپنا دل ہلکا کر لوں۔

یہ سب باتیں وہ صرف سوچ رہی تھی۔ اس نے کاشف سے کچھ کہا نہیں تھا۔ کاشف اسے اس طرح روٹا دیکھ کر چڑا کر اس کے پاس سے اٹھ گیا تھا اور پھر کمرے کا دروازہ کھول کر باہر نکل گیا تھا۔



”نہنا تم نے امی سے بات کی۔؟“ وہ سلیم کے پاس سے اٹھ کر ابھی گھر آئی ہی تھی جب زری نے اس سے پوچھا۔ ابا کو تو وہ باہر دیکھ آئی تھی، لیکن امی بھی گھر نہیں تھیں۔

”امی ہیں کہاں۔؟“ نہنا نے اس کے سوال کا جواب دینے کی بجائے سوال کیا تھا۔

”جانتا نہیں۔۔۔ کہیں باہر نکلی ہیں چادر لے کر۔ مجھ سے تو خفا خفا ہی ہیں۔ بات نہیں کر رہیں۔“ زری نے سر جھٹک کر کہا تھا۔ نہنا کو بہت عجیب لگا۔ زری ایسی نہیں تھی۔ امی کی حنقلی کے خیال سے ہی وہ بے چین ہونے لگتی تھی، لیکن اس ایک موضوع پر اس کے بدلے بدلے اطوار کچھ عجیب لگتے تھے۔

”اب تو بتاؤ۔ تم نے امی سے بات کی۔؟“ زری نے اسے خاموش دیکھ کر دوبارہ پوچھا تھا۔

”ہاں۔۔۔ میں نے انہیں بتا دیا تھا کہ زری اپنی مرضی سے شادی کرنا چاہتی ہے۔“ نہنا سارہ سے لہجے میں بولی۔ اسے واقعی کچھ عجیب سا لگا تھا۔ وہ امی سے بد تمیزی کرتی تھی۔ ان کے سامنے زبان چلاتی تھی، لیکن اسے ان سے محبت بھی تھی اور اس کی بد کلامی کے بعد جب زری امی کو حوصلہ دیتی تھی یا ان کا دھیان بٹاتی تھی تو اسے اچھا لگتا تھا۔ اسے بہت اطمینان ہوتا تھا کہ امی کی ایک بیٹی تو اچھی ہے جو انہیں دکھی نہیں ہونے دیتی، لیکن اس لمحے زری کالا پروا سا رویہ اسے کچھ کھٹک رہا تھا۔

”امی نے کیا جواب دیا۔۔۔ غصہ کر رہی ہوں گی؟“ زری نے پہلے جوش سے کہا اور پھر ناک چڑھا کر سوال کیا تھا۔ نہنا نے پھر اسے بغور دیکھا اور ابھی وہ کچھ بولی بھی نہیں تھی کہ زری مزید اکتائے ہوئے انداز میں بولی۔

”نہنا تم میری طرف سے امی کو ایک بات اور کہہ دینا۔۔۔ میں اظفر کے علاوہ کسی سے شادی نہیں کروں گی۔۔۔ وہ ناراض ہو ہو کر مجھے بلیک میل نہیں کر سکتیں۔ میں یہ بات خود بھی ان سے کہہ سکتی تھی، لیکن وہ مجھ سے بات نہیں کر رہی ہیں۔“ زری کا انداز مزید لاروا ہوا تھا۔ نہنا حیران ہی رہ گئی۔ یہ راتوں رات زری کو کیا ہو گیا تھا۔ وہ تو بہت فرماں بردار مودب قسم کی بیٹی تھی۔ ایک عام سے مرد کی محبت نے اس کے دل کو کیسے بدل کر رکھ دیا تھا۔

”امی نے ایسا کچھ بھی نہیں کہا۔ زیادہ ہیروئن نا بنو۔“ نہنا برا سا منہ بنا کر بولی، پھر لاؤنج میں پڑے دیوان پر بیٹھتے ہوئے بولی۔

”ذرا حوصلہ کرو۔ امی کو بتا دیا ہے میں نے۔ انہیں کچھ وقت تو لگے گا نا اتنی بڑی بات کو ہضم کرنے میں۔ تم تو بد تمیزی پر ہی اتر آئی ہو۔“

”بہت اچھے۔۔۔ یعنی اب تم مجھے بد تمیزی کے طعنے دو گی۔ تمہیں خود بھول گیا ہو گا کہ تم امی کے ساتھ کتنی

بد تمیزی کرتی ہو۔ امی تمہاری پسند کا کھانا ہی بنا بنائیں تو تم زبان چلا چلا کر ان کا جینا دو بھر کر دیتی ہو۔ میں تو ایک جائز بات کر رہی ہوں۔ اپنی پسند کی شادی کرنا گناہ نہیں ہے۔ ہمارے مذہب میں بھی اس کی ممانعت نہیں ہے۔ اس لیے مجھے ٹوک ٹوک کر شرمندہ مت کرو۔“ زری ترخ کر بولی تھی۔ نیننا چپ ہی رہ گئی۔ زری کتنی منہ پھٹ ہو رہی تھی۔ نیننا کی ایک بات اچھی تھی۔ اسے حالات کے مطابق سمجھ دار ہونا آتا تھا۔ اسے احساس ہوا تھا کہ اس لمحے زری کو ٹوک کر یا شرمندہ کر کے بات نہیں بنے گی۔ اس لیے اس نے اپنے لہجے کو معتدل کیا تھا۔

”زری تسلی رکھو۔ اور ایک بات کا یقین کر لو۔ امی ابا تمہارے لیے کوئی غلط فیصلہ نہیں کریں گے۔ وہ دونوں ہی بہت چاہتے ہیں تمہیں۔ میں نے تمہیں کہا تھا کہ تم مجھے اظفر کے متعلق سب باتیں تفصیل سے بتاؤ۔ ہم ضروری چھان بین کے بعد ہی باقی معاملات طے کریں گے۔“ اس نے جیسے اسے تسلی دی تھی۔ زری چند لمحے کچھ نہیں بولی، پھر اس نے کندھے اچکائے۔

”میں نے اظفر سے کہا ہے۔ وہ مجھے آج رات فون نمبر ایڈریس وغیرہ سب دے دے گا۔ پھر تم امی کو بتا دینا۔“ نیننا نے اس کی بات سن کر سر ہلایا، لیکن وہ کچھ بولی نہیں تھی۔ وہ تو بس زری کا بدلا چلن دیکھ کر ہی سوچ میں گم ہوئی جا رہی تھی۔

”میں تمہیں اظفر کی تصویر دکھاؤں؟“ چند لمحے کی خاموشی کے بعد زری نے پوچھا تھا۔ نیننا کا دل چاہا تھا کہ کہہ دے۔

”میں سنبھال کر رکھو اپنے میڈیال کی تصویر مجھے نہیں دیکھنی۔“ لیکن یہ اصولاً بہت بڑی بد اخلاقی ہو جاتی سو اسے کہنا پڑا۔

”ہاں۔ دکھاؤ۔ میں نے تو تمہیں رات ہی کہا تھا۔“

”میرے پاس اس کی کوئی اچھی تصویر تھی ہی نہیں۔ میرے کہنے پر اس نے ابھی واٹس ایپ کی ہیں۔“ وہ براشتیاق لہجے میں کہتے ہوئے اپنا سیل فون آن کرنے لگی تھی۔ کچھ دیر بعد ہی اس کے سیل کی اسکرین پر ایک چہرہ چمکنے لگا تھا۔ وہ ستا میں اٹھائیس سال کے ایک خوش شکل مرد کا چہرہ تھا۔ گندمی رنگت، یکلے نقوش۔ ہرے پر ہلکی داڑھی۔ نیننا کو بظاہر وہ اچھا ہی لگا۔ اس نے زری کے ہاتھ سے سیل پکڑ لیا تھا۔

”اس طرف سے آگے چلو۔ اور بھی تصویریں ہیں۔“ زری نے کہا تھا۔ نیننا ایک کے بعد ایک تصویر دیکھنے لگی۔ ظاہری شکل و صورت کی حد تک وہ شخص برا نہیں تھا۔ تصویریں دیکھتے ہوئے ایک تصویر دیکھ کر یک دم ہی نیننا کو حساس ہوا کہ جیسے اس نے اس شخص کو پہلے کہیں دیکھا ہے۔ اس نے دوبارہ اسی تصویر کو غور سے دیکھا تھا اور پھر سب تصویریں باری باری دوبارہ دیکھیں۔ ہر تصویر کو دیکھتے ہوئے اسے ایسا لگنے لگا تھا جیسے اس نے اس شخص کو کہیں دیکھا ہے۔ اس نے سوچ کے گھوڑے دوڑائے، لیکن یہ احساس بڑا مبہم سا تھا۔ اسے یاد نہیں آیا۔

”ہینڈ سم ہے نا۔ سچ سچ بتاؤ۔“ زری اسی اشتیاق بھرے لہجے میں پوچھ رہی تھی۔

”زری مجھے لگتا ہے جیسے میں نے اس کو کہیں دیکھا ہے۔“ اس نے کہہ دیا تھا، زری مسکرائی۔

”ہاں۔ جب میں پہلی بار اس کی تصویر دیکھی تو مجھے بھی ایسا ہی لگا تھا۔ یہ ترکش ڈراموں کے ہیروز سے ملتا ہے نا۔“ وہ اب شرمناک رہی تھی۔ نیننا نے اس کے چہرے کی جانب دیکھا۔ دل کو پھر کوئی سخت جملہ کہنے سے روکا۔

”ساتھ محبت اندھی ہوتی ہے۔ لیکن اتنی اندھی۔“ وہ اتنی پر زور دیتے ہوئے بولی۔ زری نے قہقہہ لگایا۔

”سچ کہتی ہو۔ محبت واقعی اندھی ہوتی ہے۔ لیکن یقین کرو نیننا اس اندھے پن میں بڑا مزا ہے۔ محبت ایسی

## قرآن شریف کی آیات کا احترام کیجیے

قرآن حکیم کی مقدس آیات اور احادیث نبوی صلی اللہ علیہ وسلم آپ کی دینی معلومات میں اضافے اور تبلیغ کے لیے شائع کی جاتی ہیں۔ ان کا احترام آپ پر فرض ہے۔ لہذا جن صفحات پر یہ آیات درج ہیں ان کو صحیح اسلامی طریقے کے مطابق بے نترستی سے محفوظ رکھیں۔

انوکھی بیماری سے کہ بیمار بڑے رہنے میں بھی لطف آتا ہے۔ ”وہ آرام سے اعتراف کر رہی تھی نینا کچھ نہیں بولی۔ وہ بس اس شخص کی تصویر کو دیکھتے ہوئے یاد کرنے کی کوشش کر رہی تھی کہ اس نے اسے کہاں دیکھا تھا۔“



اس رات کاشف گھر نہیں آیا تھا اور اگلے روز صوفیہ کی فلائٹ تھی۔ وہ دوپہر کے قریب گھر میں گھسا تو اس کا حلیہ عجیب سا ہو رہا تھا۔ شرٹ کے بٹن کھلے ہوئے تھے۔ آنکھیں چڑھی ہوئی اور سرخ ہوئی جا رہی تھیں۔ وہ چہرے سے عجیب سی بسا نہ اٹھ رہی تھی۔ صوفیہ نے وہ رات بہت بے چینی میں گزاری تھی، لیکن کاشف کو دیکھنے کے بعد اس نے کوئی سوال نہیں کیا تھا۔ کاشف نہانے کے لیے ہاتھ روم میں گھس گیا۔ واپس نکل کر اس نے دو کپ کافی بنائی تھی۔ اس کا رویہ ایسا تھا جیسے کچھ ہوا ہی نا ہو۔ وہ کافی پیتے ہوئے زمین کو گود میں لے کر باتیں کرنے لگا تھا۔ درمیان درمیان میں وہ صوفیہ کو بھی مخاطب کر لیتا تھا اور صوفیہ اسے جواب دینے کے لیے خود کو مجبور پاتی تھی۔ اس کا دل اداس، بے چین اور کسی قدر خوف زدہ بھی تھا۔

کاشف نے وہ لیڈر پاجامے نکال لیا تھا جس میں زمین اور صوفیہ کی ٹکٹھوں اور پاپا سپورٹ وغیرہ تھے۔ اس کے بعد اس نے کال کر کے کھانا آرڈر کر دیا تھا۔ اس کا رویہ اتنا نارمل تھا کہ صوفیہ کو مزید دکھ ہونے لگا۔ اس کا حوصلہ ختم ہونے لگا تھا۔ اس کی آنکھیں پھر نئے لگیں۔ کاشف نے آگے بڑھ کر اسے گلے سے لگا لیا تھا۔

”مت روؤ صوفیہ۔ تمہارے آنسو سیدھے یہاں جا کر لگتے ہیں۔“ اس نے اپنے سینے پر دل کے عین اوپر ہاتھ رکھا تھا۔

”پہلے ہی تم لوگوں کی واپسی کے خیال سے دل مر رہا جا رہا ہے۔ تم مزید رو کر کیا کرنا چاہتی ہو میرے ساتھ۔ بس کرو پلین۔ دفن کرو میرے دل میں اپنے سارے وہم، خدشات۔ بس اتنا یاد رکھو کہ یہ بندہ تمہارے بغیر خاک اور دھول کے سوا کچھ نہیں ہے۔“ وہ دھیمی آواز میں کہہ رہا تھا۔

صوفیہ کے آنسو تھے نہیں تھے، لیکن کاشف کے الفاظ جیسے گرمی میں خوش گوار ہواؤں کے جیسے تھے۔ اسے اچھا لگا، پھر یک دم اسے کچھ محسوس ہوا۔ اس کے بالوں میں بھی نمی محسوس ہونے لگی تھی۔ اس نے سر اٹھا کر کاشف کے چہرے کی جانب دیکھا۔ وہ بھی رو رہا تھا۔ ہوا ہی خوش گوار نہیں تھی۔ بادل بھی اٹھ آئے تھے۔ صوفیہ کے دل کی تپتی زمین پر جیسے ابر رحمت برس پڑی تھی۔

آپ جس کی محبت میں آنسو بہا رہے ہوں۔ جب وہ بھی آپ کے ساتھ مل کر آپ کی محبت میں آنسو بہائے تو بھلا کیسا لگتا ہے۔ اچھا لگتا ہے۔ بہت اچھا لگتا ہے۔ صوفیہ کو بھی بہت اچھا لگتا تھا۔ اس کے چہرے پر دھوپ چھاؤں جیسا موسم چھانے لگا تھا، یعنی آنکھوں سے آنسو بہ رہے تھے، لیکن دل کو قرار آ گیا تھا۔

(باقی آئندہ شمارے میں ملاحظہ فرمائیں)



DOWNLOADED FROM  
PAKSOCIETY.COM

ماہنامہ کرن 171 جون 2016

READING  
Section